

په ملائڪو او
قضاء و قدر باندې ايمان

معنى،
دلائل
او غوښتنې ئي

حکمتيار

فهرست

صفحه	عنوان
۱	د ناشر مقدمه
۳	په ملائکو ایمان
۱۶	په فرشتو د ایمان غوښتنې
۲۳	په قضاء او قدر ایمان
۳۵	قدر:
۴۵	قضاء:
۴۹	د قضاء اقسام:
۴۹	تکویني قضاء:
۵۲	تشریعي قضاء:
۵۳	اراده:
۵۶	لوح محفوظ:
۶۴	آیا انسان د اختیار خاوند دی
۶۴	که مجبور او بې اختیاره؟
۶۴	آیا انسان ته د خپلي لاري د انتخاب آزادي ورکړی شوې؟
۷۸	په قضاء او قدر د ایمان غوښتنې

صبر د مصائبو په وړاندي: ----- ۷۸

مصيبتونه او پېښي د قضاء او قدر په رڼا کي ----- ۹۳

بسم الله الرحمن الرحيم

د ناشر مقدمه

د الله تعالى د پېرزوينو ممنون يو چي موږ ته ئې د يوه بل ښكلي كتاب د خپرولو توفيق راکړ، دا کتاب د هغو درسونو د لړۍ يوه برخه ده چي ورور حکمتيار د اردوی سپاهيان رضاکار اسلام (اسرا) په تربيتي غونډو کي رضاکارانو ته درلودل او په ۱۳۶۹هـ ش کال کي د کتاب په بڼه کي ترتيب او چاپ شوی، بيا د ځينو عربو وروڼو په غوښتنه، په عربي ترجمه او په کافي شمېر کي خپور شوی، دا کتاب په ملائکو او قضاء او قدر د ايمان معنی او غوښتني څېړي او هغه دلايل وړاندي کوي چي په دې اړه په قرآن کي راغلي. د دې درسونو دا لړۍ د لاندي پنځو کتابونو په بڼه کي خپره شوې:

۱. په الله تعالى ايمان، معنی، دلايل او غوښتني ئې.
۲. په آخرت ايمان، معنی، دلايل او غوښتني ئې.
۳. په پيغمبرانو ايمان، معنی، دلايل او غوښتني ئې.
۴. په کتابونو ايمان، معنی، دلايل او غوښتني ئې.

۵. په ملائكو او قضاء او قدر ايمان، معنى، دلايل او غوښتنې ئې.

د دغو اساسي مسايلو اهميت ته په پام سره مو دا غوره وگڼله چې يو
حل بيا ئې خپل خداى پال او په دين مين ولس ته وړاندي كړو، هغو بايمان
خوانانو ته چې د غربي استعمار د فكري يرغل په ضد ئې د مبارزې سنگر
تود ساتلى او غواړي د ايمان په حقيقت پوه شي، نورو ته ئې وښيي، خپل
فردى او اجتماعي ژوند د ايمان په رڼا كې او د خپل رب د لارښوونو مطابق
تنظيم كړي او په آزاد او خپلواك افغانستان كې د اسلام پرتمين بيرغ
رپانده وگوري، د دې كتابونو د ژورې او دقيقې مطالعې بلنه وركوو، دعاء
كوو چې الله تعالى موږ په دنيا او آخرت كې د هغو تورياليو مبارزينو په
صف كې محسوب كړي چې له الله تعالى پرته بل چا ته سر نه ټيټوي، له بل
چا طمعه او وېره نه لري، د خپل رب رضا لټوي او دې سپېڅلي هدف ته د
رسېدو په لار كې هرې قربانۍ ته چمتو دي.

اللهم اهدنا الصراط المستقيم

بسم الله الرحمن الرحيم

په ملائكو ايمان

الله جل شأنه په داسي حال كي چي په هر كار قادر او د بل له مرستي بې نياز دى، په ټول عالم كي د ده حكم نافذ او د دې عالم په اداره او تنظيم كي له شريك او مرستندوى مستغني دى، خو د دې عالم د چارو د سمبالولو لپاره د ملائكو په نامه داسي لښكري لري چي له ځنډ نه پرته، طوعاً او كرهاً، د الله جل شأنه احكام او اوامر پلي كوي، تل د ده په عبادت بوختي دي او له الهي احكامو نه سرغړونه ورته ممكنه نه ده.

هر څه چي په دې عالم كي تر سره كېږي، د الله په اراده او له ثابتو الهي سننو سره سم او د هغو ځواكونو او ذواتو په ذريعه ترسره كېږي چي د سرته رسولو لپاره ئې مامور شوي، په دې عالم كي هيڅ پېښه، هيڅ حركت او خوځښت، نه تصادفي دى او نه په خپل سر، هر څه د ملائكو په ذريعه او د الله جل شأنه له اوامرو سره سم ترسره كېږي.

دا فرشتې لكه څنگه چي ځيني گمان كوي مجرد، بې هوښه او بې هيكله ځواكونه نه دي چي خارجي وجود و نه لري؛ بلكي وجود لري، له نوره پيدا شوي، هري ډلي ته ئې خاصي دندي سپارل شوې، په خپله

خوځېږي، د آسمان او زمکي ترمنځ تگ راتگ کوي، هر هغه څه خوځوي
چي دوی ورباندي مأمور شوي.

که شیطان د انسان د بې لاري کولو لوړه کړې او د انسان د بې
لاريتوب او سقوط په لټه کي دئ او هغه ته د الله په لاره کي، ښي او کين
لوري ته په کمين کي ناست، فساد او انحراف ته ئې بلي، ده ته د یأس او
نامیدی تلقين کوي، غواړي د ده نشاط، تحرک، شور او شوق ختم کړي،
په ده کي وېره، حزن او اضطراب راپيدا کړي او په دې ترتيب غواړي د ده
ټول استعدادونه او ځواکونه راکد پاته شي، له کاره ولوېږي او د الله په
لوري د تلو عزم او توان له لاسه ورکړي، خو ملائکي د شیطان برعکس،
انسان ته زېږی ورکوي، هغه په سمه لار تلو ته هڅوي، ښېگڼو ته ئې بلي،
هغه ته د خوف، وېري، اندېښنې او اضطراب په ځای د ډاډ او اطمینان
تلقين کوي، لکه چي قرآن فرمايي:

وَمَا يَكْفُرُ الْإِنْسَانُ بِمَا كُنَّ آيَاتُهُ تُنزلُ بِهِ الْقُرْآنَ لِقَائِهِ يُعْذِرُ أَنْ يَقُولَ إِنِّي كُنْتُ مِنَ الْمُنْذَرِينَ

وَمَا يَكْفُرُ الْإِنْسَانُ بِمَا كُنَّ آيَاتُهُ تُنزلُ بِهِ الْقُرْآنَ لِقَائِهِ يُعْذِرُ أَنْ يَقُولَ إِنِّي كُنْتُ مِنَ الْمُنْذَرِينَ

وَمَا يَكْفُرُ الْإِنْسَانُ بِمَا كُنَّ آيَاتُهُ تُنزلُ بِهِ الْقُرْآنَ لِقَائِهِ يُعْذِرُ أَنْ يَقُولَ إِنِّي كُنْتُ مِنَ الْمُنْذَرِينَ

وَمَا يَكْفُرُ الْإِنْسَانُ بِمَا كُنَّ آيَاتُهُ تُنزلُ بِهِ الْقُرْآنَ لِقَائِهِ يُعْذِرُ أَنْ يَقُولَ إِنِّي كُنْتُ مِنَ الْمُنْذَرِينَ

فصلت: ۳۰-۳۱

یقیناً هغه کسان چي وئې ويل: زموږ پالونکی رب الله دئ، بیا "په دې

خبري " ټينگ پاته شول، په دوی باندي فرشتې را کوزېږي " له دې زېږي سره چي " مه ويرېږئ، مه غمجن کېږئ او په هغه جنت خوشحاله اوسئ چي و عده ئې درکول کېده، موږ د دنيا په ژوند او په آخرت کي ستاسو دوستان يو او تاسو ته به په هغه کي هر هغه څه وي چي ستاسو نفسونه ئې خوښوي او تاسو ته به په هغه کي هر هغه څه وي چي غواړئ ئې. قرآن فرمايي چي د انسان روح د فرشتو په لاس قبض کېږي او د هغه مرگ تصادفي او په خپل سر نه دی.

ناټ 4١ ٥٥ ناټ ٧١٥ " % \$ N ٧ ١ ٥ ٧ = B نا٩ ١ ٥ ٧ ١ ٥

السجده: ١١

Ç:È šc qã_ ٥٥

(ورته) ووايه: د مرگ هغه فرشته ستاسو روح قبضوي چي پر تاسو گمارل شوې، بيا د خپل رب په لوري بېرته گرځول کېږئ. د مرگ په کار گمارل شوې فرشتې به د روح د قبضولو په دوران کي د نېک او بد انسان ترمنځ تفکيک کوي او له هر يوه سره به د دوی معامله بېله وي. چا چي په خپل ژوند کي د منافقت لار غوره کړې، ظاهر ئې يو رنگ او باطن ئې بل رنگ، د مسلمانانو په وړاندي په يوه څېره او د دوی شا ته په خفا کي په بله څېره، د کافرانو په ډله کي کافر او د مسلمانانو په ډله کي مسلمان وي، فرشتې به د دوی د روح اخيستلو په وخت کي دوی په شا او مخ وهي.

»/Šr 0ŋdqã ã šc qđŵ f pè3Í=Jŋ\$Dŋŋ? #EĴ # œù

محمد: ٢٧

ÇÈÈ

نوخنگه به وي چي فرشتې د دوى روح قبضوي، په داسي حال كي چي پر
مخ او شائې وهي.

هغه كسان چي په قدیر خدای د ایمان له دعوی سره سره، د ضعف او
ناتوانی احساس كوي، ذلت او اسارت ته غاړه ږدي او د دې په حای چي د
خپلي آزادی لپاره هجرت وكړي او په بل حای كي د سرلوري او آزاد ژوند
د تر لاسه كولو هڅه وكړي، د سپكاوي او ذلت ژوند غوره كوي او دښمن
ته د اسارت سرتیتوي، كله چي ملائكي د داسي كسانو روح قبضوي، د
دوى د دې استدلال په حواب كي چي د ضعف او ناتوانی په وجه ئې
هجرت ونكړ، داسي وايي: آیا د الله زمكه پراخه نه وه چي هجرت مو كړی
وی؟

{q8% ŁZäNŠİ {q8% ņĀā ŋR& pÜİ\$ pè3Í=Jŋ\$ŋŋ? ūiŋ%ŋbĴ

ŋeŦr « \$Ų ō ōa? ņ9& {p8% ū ŋŋ \$ 'ĭ ūŷŷèŊ GŋA \$Zä

ÇÈÈ #Ž•Ā B ņĀä\$™r ŋŋ _ ņŋ1rŮ 7 Í»9rē ŋkŽİ {rēĀ\$ŋŋ

النساء: ٩٧

بې شكه هغه كسان چي ملائكي ئې روح قبضوي، په داسي حال كي چي

دوی پر خپلو ځانونو ظلم کوونکي وي، ورته وايي به: تاسي په څه حالت کي وي؟ وايي: مونږ په زمکه کي کمزوري او مستضعف وو، ورته وبه وايي: آيا د الله زمکه پراخه نه وه چي هجرت مو په کي کړی وی؟ نو دوی همغه دي چي ميشت ځای ئې دوزخ دی او د ورگرځېدو څومره بد ځای.

دلته د هغو کسانو په اړه بحث شوی چي د هجرت له فرض کېدو وروسته ئې له هجرت نه ډډه کړې، په دارالحرب کي پاته شوي، څه عذر ئې نه وو، هسي د الله لپاره له خپل کور، کلي نه وتل او له خپل مال، دولت نه لاس اخيستل ورته گران وو، د دوی په اړه لاندي وضاحتونه شوي:

- دوی پر خپل ځان ظلم کوي او خپله دنيا او آخرت تباه کوي.
- د مرگ په وخت کي به ئې ملائکي دا بهانه د منلو وړ نه گڼي چي وايي: مجبور او ناتوانه وو.
- ملائکي به ورته وايي: آيا د الله دا پراخه زمکه دومره درباندي تنگه شوې وه چي د هجرت لپاره مو کوم ځای نه شو موندلی تر څو له خپل دين او ايمان سره هلته تللي وي او د کفر له سلطې نه مو ځان آزاد کړی وی؟!
- د دوی ميشت ځای دوزخ دی.

د فرشتو بېل بېل ټولگي او اصناف دي، هر ټولگي ته بېله بېله دنده سپارل شوې او د خپلي شخصي وظيفې او دندې پوره علم او پوهه ورکړی شوې. د انسان په نسبت د دوی پوهه محدوده ده، دوی ته د انسان په څېر د داسي جامع پوهي د تر لاسه کولو استعداد نه دی ورکړی شوی چي هر څه پېژندی او په هر څه پوهېدی شي؛ بلکي د خپلي شخصي دندې محدود

علم ورکړی شوی، قرآن عظیم الشان په دې اړه فرمایي:

'îqâ& A\$) ù þ3Í»=J\$ ' ?ã NâÎ •ä Ñe\$g=ä ä\$yôf \$P\$#ä N=ær

Nûë Ŵ 7 Y» s0\$ {q8% ÇIÈ ÜÜŴ%» ¹ Næzä b) äwæd äJ0'Î

ÇIÈ D\$Âto\$âiè\$MR& 7 RÎ \$Yf0=ä \$B ŵÎ \$Z9

البقره: ۳۱-۳۲

او آدم ته ئې نومونه ورزده کړل، ټول ئې، بیا ئې ملائکو ته وړاندي کړل،

نو وئې ويل: د دغو پر نومونو مي خبر کړئ؛ که رښتيني ياست.

وئې ويل: پاکي ده تا لره، مونږ له هغه پرته چي تا راښودلي هيڅ علم نه

لرو، ته خو بې شکه چي ښه پوه او ښه د حکمت خاوند يې.

له دې آيت نه څو مهم مطالب تر لاسه کولی شو:

الله جل شأنه آدم عليه السلام او د ده نسل ته په ملائکو باندې دا

فضيلت ورکړې چي علم ئې تر فرشتو جامع دئ، د هرڅه د پېژندلو او هغه

ته د خاص نوم ورکولو استعداد په کي اېښودل شوی، خو ملائکي داسي

دي چي هر صنف ئې د خپل خاص کار په اړه علم لري او د نورو شيانو په

اړه نه پوهېږي، هر څه پېژندل او بيا هغه ته خاص نوم ورکول د انسان

ځانگړتيا ده، دا خصوصيت په بل هيڅ مخلوق کي نشته، د زمکي د خلافت

لپاره همداسي يوه مخلوق ته ضرورت وو، ملائکو دا کار نه شو کولی.

متأسفانه ځيني داسي گمان کوي چي ملائکو غوښتل د زمکي خلافت د

دوی په واک کي وي او بل چا ته ورنکړی شي، الله غوښتل دوی په دې

ملامت کړي او ورته ثابته کړي چې تر تاسو آدم عليه السلام د دې مقام لپاره وړ دی، نو آدم عليه السلام ته په غوږ کي وويل شو چې د دې او هغه شيانو نومونه څه دي، بيا د همدغو شيانو د نومونو په اړه له ده او ملائکو نه امتحان واخيستل شو، ملائکي ناکامه او دی بريالی شو. حال دا چې نه دا کار د امتحان اخيستو لپاره ترسره شوی، نه ملائکي داسي دي چې د الله له حکم نه مخالفت وکړي او د ځان لپاره کومه دنده وغواړي او نه په داسي امتحان سره د آدم عليه السلام وړتيا ثابتېدی شي. دا له اسرئيلي رواياتو نه اخيستل شوي آراء دي، په دې کي هم الله تعالی ته د عدل او عقل خلاف کارونه منسوب شوي او هم ملائکو ته د گناه کارونه؟ الله تعالی خو نه د عدل خلاف کار کوي او نه د عقل، دا تاویل هم د عدل منافي دی هم د مشاهدې، داسي امتحان چې په هغه کي يوه ته نقل ورکړی شي، د عدالت منافي امتحان دی او مونږ په مشاهدې سره گورو چې آدم عليه السلام او اولاد ته ئې د ټولو شيانو نومونه نه دي بنډول شوي، په څو دلايلو:

- که ده ته نومونه وربنډول شوي وی نو بايد ترقيامته د ده په ټول اولاد کي همدا نومونه پاته وی، د ده عرب او عجم زامنو بايد ورته نومونه کارولي او د ټولو ژبه يوه وی. خو عملاً گورو چې نه ژبه يوه ده او نه نومونه. دا دوی ولي د قرآن د آيتونو داسي تعبيرونه کوي چې د مشاهدې خلاف دي، آدم عليه السلام ته به نومونه همغسي بنډول شوي وي لکه د ده اولاد ته چې ئې بښي، د آدم عليه السلام قصه خو ئې د دې لپاره راوړې چې د ده اولاد ته وبښي چې پر تاسو مي دا او دا نعمتونه پېرزو کړي، تاسو

ته مي پر ټولو مخلوقاتو فضيلت درکړ، پر ملائکو هم، د هر څه پېژندل او خاص نوم ورته وضع کول ستاسو هغه ځانگړتيا ده چي هيڅ مخلوق ته نه ده ورکړی شوې، په کوم ترتيب چي الله تعالى د آدم عليه السلام اولاد ته نومونه بنسبي همداسي ئې آدم عليه السلام ته بنودلي، د آدم عليه السلام هر لمسی چي پيدا شي نو هر څه ته لاس اچوي، يوه خوا بله خوا ئې گوري، نوم ورته ږدي، مور، پلار، ډوډی او اوبو ته له خپلي خوا نومونه ږدي، په سر کي خوراک او څښاک په ژړا غواړي، چي لږ لوی شي خپلو ضروري شيانو ته داسي وړو کي وړو کي نومونه کېږدي چي خپله مور ورباندي پوهولی شي، که ئې مور پلار خپله ژبه ورباندي تحمیل نه کړي نو ځان ته به نوې ژبه او نومونه غوره کړي، آدم عليه السلام ته د نومونو د بنودلو معنی دا ده، نه هغه چي په اسرائیلي روایاتو کي راغلې.

● د ټولو شيانو علم له الله پرته هیچا ته ممکن نه دی، آدم عليه السلام او اولاد ئې دا توان نه لري چي د ټولو شيانو نومونه زده او حفظ کړی شي، حافظه ئې دومره ظرفیت نه لري.

● دا خبره مو باید تل په پام کي وي چي قرآن د حق او باطل د پېژندو لپاره وروستی معیار او ملاک دی، هره اختلافي خبره باید قرآن ته محول شي او یوازي هغه خبره حق وگڼو چي له قرآن سره موافق وي، روایت به د قرآن په تله تلو، نه دا چي د قرآن آیت د روایت لپاره تأویل کړو! دا خو هغه کار دی چي اهل کتابو وکړ او په نتیجه کي ئې د الله کتاب شا ته وغورځاوو، په روایاتو پسې ولاړل او په اختلافاتو اخته شول، حاشا و کلا

چي صحابه دي هغه خبره وکړي چي قرآن نه وي کړې، صحابه خو د قرآن لومړي زده کوونکي او حاملان وو، تر هر چا ښه ورباندي پوه شوي وو، له هغه چا ئې مخامخ اورېدلی وو چي دا قرآن ورباندي نازل شوی وو، څنگه به هغوی د قرآن خلاف خبره کوي؟ که کله له داسي روايت سره مخامخ کېږو چي له قرآن سره اړخ نه لگوي نو د دې په حای چي د قرآن آيتونه د روايت لپاره تاویل کړو بايد ووايو چي يا راوي اشتباه کړی او يا مروي عنه د اهل کتابو خبره کوله او اورېدونکي گمان کړی چي دا د ده خپله خبره او رایه ده او نورو ته ئې د ده د خبري په توگه انتقال کړې. په رواياتو کي ېې شمېره داسي روايات شته چي په اصل کي د اهل کتابو روايات دي خو صحابه وو ته منسوب شوي.

● د (علم آدم الاسماء کلها) تفسير بايد تر هر څه د مخه په خپله په قرآن کي ولټوو او وگورو چي (عَلَّمَ) په کومه معنی راغلی؟ قرآن مونږ ته د دې وضاحت کړی، د قرآن په رڼا کي په دې پوهېدل آسانه دي چي آدم عليه السلام ته د اسموووو تعليم او ښوونه داسي ده لکه چي د ده اولاد ته د بيان د تعليم په اړه ئې فرمایلي: (علمه البيان: خبرې کول ئې وروښودل). الله تعالی انسان ته د وينا استعداد ورکړی، دا ښوونه داسي نه ده چي د پيدايښت له لومړۍ ورځې خبري کولی شي، بلکي ورو ورو ئې زده کړي، همدا راز ئې د ټولو شيانو د پېژندو او هر يوه ته د خاص نوم ورکولو استعداد ورکړی.

آدم عليه السلام په دې خاطر په زمکه کي د خلافت لپاره تر فرشتو

غوره دئ چي ده ته تر فرشتو د جامع علم او پوهي استعداد ورکړی شوی، چي له هر څه سره مخامخ شي نو د تفحص او تجسس حس ئې وهڅوي، د هغه پلټنه کوي، د هغه د پېژندلو هڅه کوي او په خصوصياتو ئې له پوهېدو وروسته هغه ته مناسب نوم غوره کوي.

د انسان ټوله پوهه او علم د نومونو او اسماءو مجموعه ده، خو گورو چي د نومونو غوره کول د انسان کار دئ، هغه په خپله د يوه شي له پېژندلو او جوړولو نه وروسته هغه ته مناسب نوم غوره کوي، همدا وجه ده چي په مختلفو قومونو کي د اشياوو نومونه بېل بېل دي. که دا نومونه الهامي وی بايد د آدم عليه السلام په اولاد کي ثابت پاته شوي او له يوې پېړۍ بلي ته انتقال شوي وی.

له بلي خوا د انسان د حافظې ظرفيت محدود دئ، يو معين شمېر الفاظ حفظ کولی شي، د ټول عالم د ټولو شيانو نومونه د ده په محدودې حافظې کي نه ځایېږي، داسي جامع او کلي علم يوازي له علیم الله سره دئ، نو آدم عليه السلام ته هر څه د نوم ښودلو معنی دا ده چي آدم عليه السلام ته ئې د هر څه د پېژندلو او په مناسب نوم د هغه د نومولو استعداد ورکړ، په زمکه کي د خلافت لپاره همدا استعداد ضروري دئ، فرشتو ته دا استعداد نه دی ورکړی شوی، د هغوی علم محدود دئ، هره ډله ئې يوازي د خپلي مشخصي دندې په اړه علم او پوهه لري.

د فرشتو په نسبت دا غوره والی يوازي آدم عليه السلام ت مختص نه دئ بلکي د ده د ټول نسل لپاره دئ؛ دا ځکه چي د زمکي خلافت ده او د

ده اولاد ته ورکړی شوی، باید دا استعداد د ده په ټول نسل کې هم موجود وي.

فرشتو ته امر شوی چې آدم عليه السلام ته سجده وکړي، په دې اړه د مفسرينو ترمنځ پوره اختلاف شته چې آیا دا سجده د تعظيم سجده وه که د شکر، آدم عليه السلام ته وه او که د آدم عليه السلام په لوري او الله تعالی ته. غوره رأيه دا ده چې فرشتې د آدم عليه السلام په وړاندي په انقياد او منني مکلف شوې، کېدی شي د دې انقياد د اظهار لپاره ئې کوم خاص حرکت هم ترسره کړی وي، لکه د لمر، ستورو او ونو له سجدي نه چې مراد کامل انقياد او مننه ده، نه د انسان په شان تندي پر زمکه اېښودل، دا ځکه چې دوی د انسان په شان نه دي چې ملا او زنگون ولري، کوپ شي او تندي پر زمکه کېږدي. د آدم عليه السلام په وړاندي د فرشتو له انقياد سره، د زمکې او آسمانونو هر څه انسان ته مسخر شول، دا ځکه چې ملائکې د دې عالم د چارو سمبالوونکې دي، د دوی له انقياد سره به هر څه د انسان په وړاندي منقاد او مسخر وي، لکه چې قرآن فرمايي:

'î b) ۲B \$X'id Cj 0f \$'î \$Br N°q»J 9\$'î \$B /29 •q™r

الجاثيه: ۱۳

Ç:È šc rāšyGf 6q)) M»f y š• İ°E

او تاسو ته مو ټول هغه څه چې په آسمانونو کې دي او هغه څه چې په زمکه کې دي مسخر کړل، يقيناً په دې کې هغه قوم ته نښي دي چې فکر کوي.

په ملائکو ايمان

د زمکي او آسمانونو هر څه به په هغه صورت کي انسان ته مسخر وي چي سمبالوونکې فرشتې ئې انسان ته منقادي وي، له دې نه معلومېږي چي دا د آدم عليه السلام په وړاندي د فرشتو انقياد يوازي د ده لپاره نه وو بلکې د ده د اولاد لپاره هم وو.

موږ عملاً گورو چې د کوم کار اراده کوو، که له زمکي ډبره را پورته کوو، له ونې نه مېوه را شکوو، له ډبرو اوسپنه راوباسو او موټرې او جهازونه ترې جوړوو، زموږ په ټولو کړو وړو کي فرشتې زموږ له ارادې سره سم خوځېږي او په دې ترتيب موږ ته د هغه کار د تر سره کولو توفيق را په برخه کېږي چې د کولو اراده ئې کوو، که داسي نه وی نو انسان به د جماداتو په څېر وو او په خپله خوښه به ئې د کوم کار د کولو توان او قدرت نه درلود.

انسان ته داسي فرشتې ټاکل شوې چې د ده څارنه کوي، هره خبره او هر عمل ئې ليکي، دا فرشتې هره دوشنبه او پنجشنبه ليکل شوي عمل پانې پورته وړي او حای ئې نوري فرشتې نيسي. فرشتې د الله په عبادت کي لگيا وي، د الله اوامر ترسره کوي، د ده ستاېنه کوي او مؤمنانو ته له الله نه بخښنه او مغفرت غواړي، لکه چې قرآن فرمايي:

Đến 10h, các đơn vị đã hoàn thành công tác phân phát và thu hồi phiếu. Sau đó, các đơn vị đã tiến hành tổng hợp và báo cáo kết quả cho Ban Chỉ đạo.

ǎǎ« @à2 MèĀr \$Zf' {qǎ#ä ūiŋǒ brǎyǎGó„r ¾hî bqǎǎsǎ

># < ã Ñġġr 7 = < Ĩ™ {qă7? \$ {qđ? ũiŃ%Ń ŃjŃ\$ \$vŭr žjŃ\$

غافر: ٧

Ç)È ÈĤğŃ\$

هغه چي عرش حمل کوي او د هغه شا و خوا کي دي، د خپل رب د ستاېني
تسبيح وايي او په هغه ايمان لري او هغو کسانو ته بخښنه غواړي چي
ايمان ئې راوړی، (وايي) اې زموږ ربه! په پېرزويني او پوهي سره هر څه ته
رسېدلی يې (هر څه دي په خپل رحمت او علم سره احتواء کړي)، نو هغو
کسانو ته بخښنه وکړه چي توبه ئې وکړه او ستا د لاري متابعت ئې وکړ او
د دوزخ له عذابه ئې وساته.

په ملائکو ايمان

په فرشتو د ايمان غوښتني

څوک چي په دې حقيقت ايمان لري چي په دې عالم کي هر څه د الله په اراده او د الهي سننو سره سم او د هغو فرشتو په لاس ترسره کېږي چي د الله له لوري ورباندي ګمارل شوي، هغه به نه يوازي دا چي په هيڅ حالت کي د يوازي توب احساس نه کوي؛ بلکي د الله په معيت به ډاډه وي او باور به لري چي الله به ئې په خپلو نامرئي لښکرو تاييد کوي، لکه چي قرآن د بدر د جګړې په ارتباط فرمايي:

bræā @ ŋā-e9 @ \$(qā? \$i xē & ŋp&r 9ā7ī ?! \$āāZ Ç R 6)9r

ḡw»=wī ŋāš ŋācūāb & ŋāšyōf ` 9& šú üŋb+ūū āqā? 6) ÇĒÈ

Ŋāqēŋr {qā6?r {rŋā ? bĴ #?/ ÇĒÈ ōüŋ\ā ḡ3Ĵ=Jŋš `B 7# »9#ā

ḡ3Ĵ=Jŋš `B 7# »9#ā ḡ i ōf2 ŋāš ŋāš%ōā# < »d ŋāīŋū `B

آل عمران: ۱۲۳-۱۲۵

ÇĒÈ ōüBē; ā

او يقيناً چي الله په بدر کي تاسو ته نصرت او بريا درکړه په داسي حال کي چي تاسو کمزوري وئ، نو له الله نه ووپرېئ تر څو مو شکر کړی وي.

کله چي تا مؤمنانو ته ويل: آيا دا درته کافي نه ده چي ستاسو رب مو په دريو زرو رالېږل شويو ملائکو مرسته وکړي؟

هوکی! که صبر او تقوی وکړئ او دوی په همدې شور خوږ درباندي راشي، نو ستاسو رب به مو په پنځو زرو نښانمنو ملائکو مرسته وکړي.

يعني د صبر او تقوا په نتيجه كي به الله تعالى د دښمن له شمېر سره برابرې فرشتې ستاسو مرستي ته رالېږي، كه د دښمن فوځ درې زره وي، نو الله به ستاسو مرستي ته درې زره ملائكي راولېږي، كه پنځه زره شو، پنځه زره به راولېږي، كه هغوى له شور خوږ او مستۍ سره او ناخپي پر تاسو بريد وكړي الله تعالى به هم ځانگړې ملائكي له خپلو خاصو نښانونو سره راولېږي، مه د دوى له شمېر نه وېره ولرئ او مه ئې له ظاهري شان شوكت نه.

همدا را از فرمایی:

{qä#ä šú i%\$ (qên) nãèB 'û p3Í»J#6'<ŷ 7†' óçqãç

É\$ŷâŕ\$-òù {qđĩ\$ = â"ŕ\$ŕăy. šú i%\$É qđ'î'Āe™

1%äqİ' r ©\$ (q%\$© ngrî š. ĩ'ē ç:ē 5\$Z/ @à2 NāB {qđđ\$

ÇiÈ É \$)È\$ Bfï© ©\$ c ù ¼aqr'r ©\$ È\$±ç `Br

یہ ملائکو ایمان

الانفال: ۱۲

هغه وخت چي ستا رب فرشتو ته وحي كوله چي زه درسره يم، نو هغه كسان ثابت قدمه كړئ چي ايمان ئې راوړی، ژر به د هغو خلكو په زړه كي وېره واچوم چي كافران شوي، نو سرونه ئې ووهئ او هر هر بند ئې ترې ووهئ.

دا د دې لپاره چي له الله او د ده له رسول سره ئې مخالفت وكړ او خوك چي له الله او رسول سره ئې مخالفت وكړي نو يقيناً چي الله سخت عذاب وركوونكى دى.

همدا دى نو وئې خكئ او دا چي كافرانو لره د اور عذاب دى.
د دې مباركو آيتونو اساسي لارښووني دا دي:

- الله تعالى د بدر په جگړي كي ملائكو ته امر وكړ چي زه درسره يم، درومئ د مؤمنانو قدمونه ټينگ او عزم ئې مضبوط كړئ او په دوى كي صبر او استقامت راپيدا كړئ.

- مؤمنان دي ډاډه وي چي الله تعالى به حتماً د كافرانو په زړونو كي وېره او خوف اچوي، د هري نښتي پايله د جنگياليو په وېري او زړه ورتيا پوري تړلې ده، هغه لورى به بريا ترلاسه كوي چي په ډاډه او مطمئن زړه سره د دښمن مقابلې كوي او هغه لورى به له ماتې سره مخامخ كېږي چي وېره ئې په زړه كي راولاړه شوې.

- مؤمنانو ته ويل شوي چي د جگړي په مهال خپله ټوله توجه دې خوا

ته واپړوئ چې د دښمنانو سرونه قلم کړئ او بندونه ئې قطعہ کړئ.

• دا د دوی د هغه مخالفت سزا ده چې له خپل رب او د ده له پیغمبر سره ئې کړی، شدید العقاب رب به دوی ته ستاسو په لاس همدا سزا ورکوي.

• دا په دنیا کي د دوی پایله ده او په آخرت کي ئې حای د دوزخ اور دی.

حینو مفسرینو هغو روایاتو ته اعتبار ورکړی چې وایي: فرشتو د بدر په جگړي کي مخامخ او عملاً برخه اخیستې ده او د کافرانو د سرونو او بندونو په وهلو کي ئې ونډه درلوده، حینو نورو ویلي چې دوی دا کار د مجاهدینو په لاس کړی، خو حینو نورو دا روایات د اعتناء وړ نه دي گڼلي، حکه چې نه د آیت الفاظ دا مفهوم افاده کوي او نه دا د الله تعالی سنت دی چې د فرشتو په ذریعه د کافرانو مقابله وکړي، د قرآن د وینا له مخي فرشتې د عذاب نازلولو لپاره گمارل کېږي، نه د دې لپاره چې د مجاهدینو په څنگ کي له کافرانو سره وجنگېږي، که داسي وی نو یوه فرشته د ټولي نړي د کافرانو د مقابلې لپاره کفایت کوي.

آیت په صراحت سره وایي چې د فرشتو دنده یوازي دا وه چې د مؤمنانو زړونه مضبوط او قدمونه ټینگ کړي. د الله تعالی سنت دا دی چې کافرانو ته د مجاهدینو په لاس سزا ورکوي.

همدا راز فرمایي:

A“R&r šú üZB&B’?ãr ¾lîqB‘ 4?ã ¼q^<A™ a! \$A“R& Bē

اَللّٰهُمَّ صَلِّ وَسَلِّمْ عَلٰى رَسُوْلِكَ وَسَلِّمْ عَلٰى اٰلِهِ وَطَلَبَتُكَ مِنْ رَحْمَتِكَ

التوبه: ٢٦

306

بيا الله خپله ډاډپينه په خپل استازي او په مؤمنانو نازله كړه او هغه فوځونه
ئې راولېږل چي تاسو نه ليدل او هغه كسان ئې تعذيب كړل چي كافران
شوي وو او همدا د كافرانو سزا ده.
د احزابو د جگړې په ارتباط فرمايي:

اَللّٰهُمَّ صَلِّ وَسَلِّمْ عَلٰى رَسُوْلِكَ وَسَلِّمْ عَلٰى اٰلِهِ وَطَلَبَتُكَ مِنْ رَحْمَتِكَ
بِقَوْلِكَ اَللّٰهُمَّ صَلِّ وَسَلِّمْ عَلٰى رَسُوْلِكَ وَسَلِّمْ عَلٰى اٰلِهِ وَطَلَبَتُكَ مِنْ رَحْمَتِكَ

الاحزاب: ٩

307

اې مؤمنانو! د الله هغه پېرزوينه درپه ياد كړئ چي كله د دښمن فوځونه
تاسو ته راوړسېدل نو په دوى مو سيلۍ او هغه فوځونه راولېږل چي تاسو
نه ليدل او الله په هغه څه چي تاسوئې كوى بصير دى.
دا آيت د احزابو هغي سختي نښتي ته گوته نيسي چي د مسلمانانو په
ضد ټول مخالفين يو ځاى شوي وو، د قريشو تر مشرۍ لاندې پر مدينې د
پرېكنده بريد لپاره خوځېدلي وو، غوښتل ئې له مسلمانانو سره خپله
ستونزه د تل لپاره حل كړي، مدينه دا د اسلام ستر او يوازنى مركز
ونيسي، مسلمانان ترې وشړي او داسي څوك پرې مسلط كړي چي د دوى

خوښ او د اسلام په ضد د دوی ملگري وي، يهودانو او منافقينو هم دوی ته په جنگ کي د ملگرتيا ډاډ ورکړی وو، د عربو په تاريخ کي تر ټولو ستر فوځ د بريد لپاره چمتو شوی وو، مسلمانانو د مخامخ مقابلې توان په ځان کي نه لېدو، د يوه خندق په کيندلو سره ئې غوښتل د دوی مخه ونيسي، د اضطراب او پرېښانې حالت ئې داسي وو چي د ځينو زړونه پورېدل، ځيني د الله تعالی د وعدو په اړه شکمن شول، ځينو تمنا کوله چي کاش په مدينه کي نه وی، ځينو د نفاق لاره غوره کړه او دښمن ته ئې د دوستۍ پيغامونه لېږل، الله تعالی دغه ستر فوځ په خپلو غيبي لښکرو مات کړ، سخته سيلۍ ئې پر دښمن مسلطه کړه، داسي چي آسونه او اوبښان ئې تېښتېدل، خيمې ئې ړنگي شوې، ديگونه ئې نسکور شول، له تېښتي پرته ئې بله چاره نه موندله، هغه ستر لښکر په څو شېبو کي خور وور شو، کله چي رڼا شوه او مسلمانانو د دښمن لوري ته وکتل هيڅوک ئې تر سترگو نشو، ډاگ ئې تش او سپېره وموند.

څوک چي په فرشتو ايمان لري او په دې باور وي چي الله تعالی د ده څارنه کوي او فرشتې د ده هره خبره او هر کار ليکي، هغه به په خپلو خبرو او په خپلو کړو وړو کي محتاط وي، د داسي څه له ويلو او کولو به ځان ساتي چي فرشتې ئې د گناه په توگه د ده په عمل پايه کي ثبتوي.

ډېره عجيبه ده چي انسان دي هم په دې باور ولري چي د ده ښي او چپ اړخ ته داسي حساس او دقيق څارونکي گمارل شوي چي هره شېبه، په هر حالت او په هر ځای کي د ده هره خبره اوري او د ده هر څه گوري

او هغه ليکي، تر څو ئې په ليکلي توگه خبير او بصير خداى ته وړاندي کړي، هو سره له دې اعتقاده هغه د گناه جرأت هم کوي!

همدا راز څوک چې له زړه نه په دې حقيقت باور ولري چې پدې عالم کي هر څه د الله تعالى په اراده او د الهي سننو سره سم، د هغو ملائکو په لاس ترسره کېږي چې د ټولو کارونو سمبالول ورته سپارل شوي، هغه به هيڅکله له پېښو او حوادثو مأیوس نشي، که څه هم په ظاهر کي خطرناکي او هيبت ناکي وي او د ده په ضرر، دا حُکمه چې هغه په دې ايمان لري چې د دې عالم پېښي نه تصادفي دي او نه په خپل سر، هره پېښه د الله جل شأنه په اراده تر سره کېږي او خامخا د هغه تر شا کوم مصلحت او حکمت مضمړ دی.

په قضاء او قدر ايمان

د قضاء او قدر موضوع يوه له هغو مهمو اعتقادي موضوعاتو څخه ده چي دېر بحثونه پرې شوي، د علماوو تر منځ دېر اختلاف پرې راولاړ شوي، دښمنانو دېر اعتراضات پرې کړي، دېرو ته تر ټولو پېچلې موضوع برېښېدلې، ځينو په دې اړه داسي څه ويلي چي موضوع ئې د توضيح په ځای مزيد پېچلې کړې او خلکو ته ئې سوالونه او شبهات راپيدا کړي، ځينو په دې اړه له بحث کولو ممانعت کړې او ويلي ئې دي چي بايد په مجمله توگه ئې ومنو، له ژور او تفصيلي بحث نه ډډه وکړو. مخکي له دې چي تفصيلي بحث ته ننوځو بايد ووايو چي په مختصره توگه په قضاء او قدر د ايمان معنی دا ده:

- الله تعالى د هر انسان او هر مخلوق برخليک له مخکي ټاکلی، دا برخليک نه بدلېدونکی دی، هيڅوک او هيڅ څه نشي کولی په دې کي بدلون راولي.
- انسان يوازي هغه څه کولی شي چي الله تعالى ورته مقدر کړي، الله تعالى ئې وغواړي او ده ته ئې د کولو توفيق ورکړي.

● د عالم له پيدايښته تر قيامته پوري چي کومي پېښي رامنځته کېږي، په لوح محفوظ کي ليکل شوې، هره پېښه به په خپل ټاکلي وخت او خپل ثابت حای کي واقع کېږي.

کم علمه او د سطحي نظر خاوندانو ته په دې خبرو کي اشکال په نظر ورځي، گمان کوي چي د دې عقيدې له مخي بايد انسان داسي بې واکه، محکوم او مجبور مخلوق وگڼو چي په خپله خوښه او اختيار نه ښه کار کولی شي او نه بد، د خپلي دغي غلطي انگېرني په اساس اعتراض کوي چي که د انسان برخليک او مقدرات له مخکي ټاکل شوي وي او په دې مقدراتو کي هيڅ ډول تغيير نشي راتلی، نو ولي به انسان د ښه يا بد عمل په سبب مکافات او مجازات کېږي!!

په مسلمانانو کي هم ځيني داسي دي چي د (تقدير) تر څنگ د (اختيار) منل ورته گران برېښي او کله کله په دې اړه د داسي مغالطې مرتکب شي چي له هغې نه وتل او سمه لار موندل ورته محال شي. ځيني په هغو نصوصو استناد او استدلال کوي چي وايي: انسان خپله لار په خپله خوښه غوره کوي، د ده نېک او بد عمل د ده خپل انتخاب دی، خوښه ئې د کفر لار او د شيطان ملگرتيا غوره کوي او که د ايمان لار او د الله تعالی بندگي، يوه ئې دوزخ ته بيایي او بله جنت ته، جنت د ده د نېکو عملونو بدله او دوزخ د ده د بدو عملونو سزا ده. او ځيني په هغو نصوصو تکیه کوي چي انسان د مقدراتو په وړاندي خاضع او تسليم گڼي او مقدرات ثابت او تغيير نه منونکي. د قضاء او قدر په اړه چي کوم آيتونه او روايات راغلي،

په تعبیر کي ئې مسلمانان په درېو ډلو وېشل شوي:

۱. هغه چي انسان د مقدراتو په وړاندي داسي بې واکه، مجبور او محکوم مخلوق گڼي چي برخليک ئې له مخکي ټاکل شوی، دی ئې د بدلولو توان نه لري، د ده افعال او کړه وړه نه د ده د خپلي ارادې زېږنده دي او نه ئې د خپل ذاتي توان او ځواک محصول، اراده ئې د الله تعالی د ارادې تابع او ځواک ئې الهي توفیق دی، دا ډله د جبریه په نامه نومول شوې. د دوی د عقیدې او باور خلاصه دا ده:

- انسان په خپلو افعالو کي خپلواک نه دی.
- ځيني انسانان سعيد او بختور او ځيني شقي او بد بخت پيدا شوي.
- ځيني انسانان د جنت لپاره پيدا شوي او ځيني د دوزخ لپاره،
- جنتي به خامخا د جنت کارونه کوي او دوزخي د دوزخ، نه دا خپل برخليک بدلوی شي او نه هغه!

- که الله تعالی څوک جنت يا دوزخ ته لېږي دا پوښتنه نه شي ترې کېدی چي ولي؟ که ټول انسانان دوزخ ته ولېږي، ظلم ئې نه دی کړی او که ټول جنت ته ولېږي بې عدالتي ئې نه ده کړې. دا ځکه چي ظلم هغه څه ته وايي چي څوک د بل په مال او حق تېری وکړي، انسانان ټول د ده مخلوق او دی ئې ټولواک دی، د دوی په اړه هره پرېکړه د ده حق دی.

۲- هغه چي د پورتنۍ ډلې په مقابل کي ده، انسان په خپلو افعالو کي مستقل او خپلواک گڼي، د ده ټول افعال د ده د خپلي ارادې زېږنده بولي، د دوی له نظره جنت د مؤمن حق دی چي خامخا ئې بايد ترلاسه کړي او

دوزخ د کافر د بدو عملونو سزا ده چي بايد ورسره مخامخ شي، دوی د مخکنۍ ډلي عقیده او مجبوروونکي تقدير او برخليک د الهي عدل خلاف گڼي، دوی د قدریه په نامه یاد شوي، چي د باور خلاصه ئې دا ده:

• د انسان هر عمل په خپله د ده له لوري دئ، هم بد عمل په خپله خوښه کوي او هم نېک عمل، مخکنۍ ډله د انسان ټول افعال الله تعالی ته منسوبوي او دوی ټول انسان ته منسوبوي.

• جنت ته به هغه څوک درومي چي د جنتیانو عمل ئې کړی وي او دوزخ به د هغه چا ځای وي چي د دوزخیانو عملونه ئې کړي.

دا دواړه ډلي د خپلي عقیدې په ملاتړ کي په خاصو او ځانگړو نصوصو استناد کوي او د مقابل طرف د استناد وړ آیات تأويلوي او روایات ئې یا نه مني او یا ئې د آیتونو په څېر تأويلوي.

۳- د دغو دواړو ډلو په مقابل کي درېیمې ډلي منځنۍ لار غوره کړې، د انسان په نسبي اختیار او نسبي محکومیت باور لري. دوی د اهل سنت و جماعت په نامه یادېږي او د امت اکثریت جوړوي.

اهل سنت و جماعت په دې عقیده دي چي انسان نه مجبور مطلق دئ او نه مختار مطلق، بلکي په یوې محدودې کي د اختیار خاوند دئ، د دوی له نظره د انسان په اړه دا عقیده درلودل چي هغه په مطلقه توگه محکوم او مجبور دئ هم د واقع خلاف خبره ده، هم له څرگندو نصوصو سره متصادم او هم د الهي عدالت خلاف، عملاً گورو چي انسان نه د جماداتو په څېر بې واکه او محکوم دئ او نه داسي فعال مایشاء چي هر څه ئې زړه

وغواړي وئې کړی شي، خبره داسي نه ده بلکي د ځينو کارونو د کولو واک او اختيار لري او د ځينو له کولو عاجز او ناتوانه، د همدغه واک او اختيار په وجه له هغه سره محاسبه کېږي، ده ته چي د کومو کارونو کول ممکن دي د هغوی له منځه د يوه انتخاب کولی شي، خو د ده په دې انتخاب چي کوم نتايج مرتب کېږي، دی ئې په خپله نه بلکي الله تعالی ئې پرې مرتب کوي، په دې لار کي چي دی له کومو لوړو ژورو سره مخامخ کېږي دا ټول د ده له واکه بهر شيان دي، که هغه مجبور او بې اختياره وی نو نه محاسبه ورسره صحيح وه او نه ئې مجازات، دا ځکه چي د هغه چا مجازات او تعذيبول د عدالت خلاف کار دی چي د اختيار او واک خاوند نه وي او د هر کار په کولو اړ شوی وي، الله تعالی په خپلو بندگانو ظلم نه کوي، څنگه به هغه څوک تعذيبوي چي بل گناه ته اړ کړی وي، الله تعالی خو د مجبوريته او اضطرار په وخت کي حرام کار هم انسان ته روا کړي.

جبریه د خپلي عقیدې د اثبات لپاره په دې آیت تر هر څه زیات استناد کوي:

الصفات: ۹۶

Ç00È bqèlè? \$Br 00) = { 0! \$

چي ترجمه ئې داسي کوي:

او الله هم تاسو پيدا کړي یئ او هم ستاسو عملونه!

يعني دا تاسو نه یئ چي خپل عملونه ترسره کوئ بلکي ستاسو عملونه هم د الله تعالی له لوري پيدا کېږي!! د خپلو عملونو پرېکړه تاسو نه کوئ الله تعالی ئې کوي!!

د دغې ژباړې او استدلال په اړه بايد ووايو:

- دا ژباړه ناسمه او د آيت د مراد او مقصد خلاف ده. راشي د دې آيت الفاظو ته لږ خيږ شو او وگورو چي د آيت دقيقه او سمه ترجمه کومه ده؟ دا په اصل کي د ابراهيم عليه السلام د هغي جامع وينا يوه برخه ده چي خپل مشرک قوم ته ئې کړې، په صحيح ترجمې او معنا ئې په هغه صورت کي سم پوهېدی شو چي دا آيت او ترې مخکنی يو حای په پام کي ونيسو، د دواړو آيتونو ترتيب داسي دی:

ÇİÈ bqèè? \$Br 03) = { 9! \$ ÇİÈ bqèè? \$B br13è? & A\$%

الصفات: ۹۵-۹۶

وئې ويل: آیا د هغه څه عبادت کوي چي تاسو ئې (په خپله) تراشي؟ حال دا چي الله تعالی هم تاسو پيدا کړي یی او هم هغه څه چي تاسو ئې جوړوي. په مخکني آيت کي د دوی بتان د (ماتحتون) په نامه ياد شوي او په وروستني آيت کي همدا (ماتحتون) د (ماتعملون) په صيغه راغلي، يعني الله تعالی هم تاسو پيدا کړي یی او هم هغه بتان چي تاسو په خپل لاس جوړ کړي.

دلته (ماتعملون) داسي دی لکه په لاندي آيتونو کي چي راغلي:

\$g9 03ù \$V»èR \$Zf%0f M=Üã \$Bß Ng9 \$Zp z \$R& {f•f 09r&

يس: ۷۱

ÇİÈ bqâîB

آيا دې ته ئې پام نه دئ كړى چي مونږ هغه څاروي ورته پيدا كړل چي
 زمونږ لاسونو جوړ كړي او اوس ئې دوى خاوندان دي.
 او يا دا آيت:

ÇİİÈ bræ6 & Xù& Nğ/Yoo/đ qđ-Üã \$Br ¾İİJ0 `B (qè2 Uİ

يس: ۳۵

ترڅو ئې مېوه او هغه څه وڅوري چي دوى په خپلو لاسونو جوړ كړي، نو
 آيا شكر نه كوي؟!

د دې آيت (وَاللّٰهُ خَلَقَكُمْ وَمَا تَعْمَلُونَ) دا الفاظ (وَمَا تَعْمَلُونَ) داسي
 تعبيرول چي الله تعالى د انسان عملونه پيدا كوي، غلط تعبير دئ، صحيح
 تعبير ئې هماغه مخكنى تعبير دئ چي په يوه حديث كي هم داسي اشاره
 ورته شوې: الله تعالى صانع او مصنوع دواړه پيدا كړي، يعني هم ئې انسان
 پيدا كړى او هم هغه څه چي انسان ئې جوړوي، له دې آيت نه دا انتباه
 اخيستل چي انسان په خپل عمل كي هيڅ راز استقلال نه لري ډېره بې
 بنسټه انتباه ده.

همدا راز دا ډله په دې روايت ډېر استناد كوي:

عن عبدِ اللهِ قال: «حدثنا رسولُ اللهِ صلى الله عليه وسلم قال: إنَّ أَحَدَكُمْ
 يُجْمَعُ فِي بطنِ أُمِّهِ أَرْبعينَ يَوْمًا، ثمَّ يَكُونُ عَلاقَةً مِثْلَ ذَلِكِ، ثمَّ يَكُونُ مُضغَةً
 مِثْلَ ذَلِكِ، ثمَّ يَبْعَثُ اللهُ مَلَكًا فيُؤَمِّرُ بِأَرْبع: بِرِزْقِهِ وَأَجَلِهِ، وَشَقِيٍّ أَوْ سَعِيدٍ.
 ثمَّ يَنْفَخُ فِيهِ الرُّوحَ. فَوَاللَّهِ إِنْ أَحَدَكُمْ لَيَعْمَلُ بِعَمَلِ أَهْلِ النَّارِ، حَتَّى ما يَكُونُ
 بَيْنَهُ وَبَيْنَها غَيْرُ باعٍ أَوْ ذِراعٍ، فَيَسْبِقُ عَلَيْهِ الْكِتابُ، فَيَعْمَلُ بِعَمَلِ أَهْلِ الجَنَّةِ

فیدخلها. وإن الرجل لیعملُ بعملِ أهلِ الجنةِ حتی ما یكونُ بینَهُ وِبینَها غیرُ ذراعٍ أو ذراعین، فیسبقُ علیهِ الکتاب، فیعملُ بعملِ أهلِ النارِ فیدخلها».

رواه البخاري

له عبد الله رضي الله عنه روايت دئ چي رسولُ الله صلى الله عليه وسلم مونږ ته دا خبره وکړه: يقيناً چي ستاسو هر يو د مور په رحم کي څلوېښت ورځي رايوځای کېږي، بيا همدومره موده ځوړند توکی وي، بيا همدومره موده ژوول شوې غوښي ته ورته وي، بيا الله تعالى يوه فرشته راولېږي او د څلورو شيانو (د ليکلو) امر ورته وشي: د ده رزق، اجل او دا چي شقي (بد بخت) به وي که سعيد(بختور)، بيا روح په کي پو شي، نو په الله قسم چي ستاسو يو کس به د دوزخيانو عملونه کوي، تر هغه چي د ده او دوزخ تر منځ به يوازي يو لاس (نيم گز) واټن پاتې وي، خو (د مقدراتو) ليک پانه به ئې پرې وړاندي شي، نو د جنتيانو عمل به وکړي نو وړداخل به شي او يقيناً چي يو کس به د جنتيانو عمل کوي، تر هغه چي د ده او جنت تر منځ به يوازي يو لاس (نيم گز) واټن پاتې وي، خو (د مقدراتو) ليک پانه به ئې پرې وړاندي شي، نو د دوزخيانو عمل به وکړي نو وړداخل به شي.

د دې روايت په اړه لاندې ټکي د پام وړ دي:

- قدریه دا او دې ته ورته روايات د حديث په توگه نه مني، نه ئې متن مني او نه ئې اسناد.

- دا د جبریه وو لپاره نه يوازي مستمسک نه شي کېدی بلکي د دوی د عقیدې په بطلان دلالت کوي، دا ځکه چي دلته جنت او دوزخ ته تگ د

انسان په عمل پوري تړل شوي او په کي ويل شوي: فيعمل بعمل أهل الجنة فيدخلها: نو د جنتيانو عمل به وکړي او د همدې عمل په وجه به جنت ته داخل شي، فيعمل بعمل أهل النار فيدخلها: نو د دوزخيانو عمل به وکړي او د همدې په سبب به دوزخ ته داخل شي.

- د فرشتو دا کتابت، کتابت بالحکم نه دئ کتابت بالوصف دئ، ليکنه ئې داسي نه ده چي دا دي سعيد يا شقي وي، بلکي داسي ده چي دا به سعيد يا شقي وي، دا حکه چي کتابت ئې له خلقته مخکي نه بلکي له خلقت او په ده کي د روح له پو کېدو وروسته شوی او دا داسي ده لکه په يوې فابريکي کي چي کومه دوا يا خوراکي توکي توليد شي او د فابريکي مربوط هيئت د هغه له پاسه د دې خبرو د ليکلو هدايت ورکړي چي: د دې خصوصيات، گټه او تاوان به څه وي، عمر ئې څومره او ترکومي نېټې وروسته خپل اصالت او خصوصيات له لاسه ورکوي او د استفادې وړ نه پاتې کېږي.

- له دې روايته يوازي دا خبره ثابتېږي چي د هر انسان په اړه به د فرشتو ليکنه رښتيا وڅېړي او لکه چي دوی ليکلي همداسي به يا د خپل عمل په وجه دوزخ ته ځي يا جنت ته. د دې روايت له هيڅ لفظ نه دا نه معلومېږي چي انسان بې اختياره او مجبور پيدا شوی.

جبريه په دې روايت هم ډېر استناد کوي:

عن أبي هريرة أن النبي صلى الله عليه وسلم قال احتج آدم وموسى فقال موسى أنت آدم الذي أخرجت ذريتك من الجنة قال آدم أنت موسى الذي اصطفى الله برسالته وكلامه ثم تلومني على أمر قد قدر علي قبل أن

أخلق فحج آدم موسى. رواه البخاري

له ابوهريره رضي الله عنه روايت شوى چي رسول الله صلى الله عليه وسلم وفرمايل: آدم او موسى عليهما السلام په خپلو کي مناظره وکړه، نو موسى عليه السلام وويل: ته خو هغه آدم يې چي خپل اولاد دي له جنته وايستل او آدم عليه السلام ورته وويل: ته هغه موسى يې چي الله تعالى په خپل رسالت او کلام سره تا ته غوره والى درکړ، خو بيا ما په هغه کار ملامتوې چي زما له پيداينسته مخکي زما لپاره مقدر شوى وو! نو رسول الله صلى الله عليه وسلم وفرمايل چي آدم عليه السلام؛ موسى عليه السلام پر کړ.

د دې روايت په اړه لاندې خبري په پام کي ولرئ:

• دا روايت له بخاري نه علاوه د حديث په نورو کتابونو کي هم راغلى، خو په الفاظو او راويانو کي له څه توپير سره.

• جبريه وايي چي آدم عليه السلام د هغي مېوې په خوړلو اړ شوى، له مخکې د ده په تقدير او برخليک کي ليکل شوي وو چي دى دى حتماً دا مېوه وخوري، نو ځکه دى ملامت نه وو او موسى عليه السلام د اعتراض حق نه درلود.

• قدریه نه دا روايت مني او نه ئې اسناد صحيح گڼي. وايي: آدم او موسى عليهما السلام چېرې له يوه بل سره ليدلي او دا مناظره کله او چېرې واقع شوې؟ د دې ذکر نه په قرآن کي راغلى او نه په تورات کې.

• اهل سنت و جماعت د دې روايت په اړه د جبريه له تعبير سره موافق نه دي او په دې تعبير دا اعتراضات لري:

۱- په قرآن کي په ډېرو صريح الفاظو او په مکرره توگه آدم عليه السلام په دې کار ملامت کړی شوی، په خپله آدم عليه السلام او بي بي ئې هم دا کار گناه گڼي او له الله تعالى نه د معافي او مغفرت غوښتنه کوي.

۲- څنگه به الله تعالى له يوې خوا آدم عليه السلام ته د هغې مېوې د نه خوړلو امر کوي او له بلې خوا به ئې د همدې مېوې خوړلو ته اړ کوي؟ له داسي کاره خو يو شريف انسان هم ډډه کوي، څنگه الله تعالى ته د دې نسبت کوئ!!

۳- د آدم عليه السلام له ځوابه دا معنا نه شو اخيستی چي هغه خپل ځان له ملامتيا بری گڼلی، دا ځکه چي په قرآن کي د ده اعتراف زمونږ مخي ته پروت دی، له يوه روايت نه داسي تعبير رايستل چي د قرآن له گڼ شمېر آيتونو سره تصادم کوي، له قرآن او حديث سره جفا او بې باکي ده، له دې روايت نه له دې پرته بل تعبير نه شو کولی چي آدم عليه السلام موسی عليه السلام ته وويل: له جننه ستاسو ايستل خو زما کار نه وو، دا پرېکړه خو الله تعالى کړې، الله تعالى به ولي زما د غلطۍ سزا تاسو ته درکوي؟! او د هغه چا له شأنه خو داسي اعتراض کول ډېر لري دی چي الله تعالى ورته د رسالت مقام او د کلام افتخار ورکړی وي!!

جبریه د قرآن په دغه آيت استناد کوي چي فرمايي:

التکویر: ۲۹

ÇÈ šú üÜ=èè\$> ' a \$a\$±, b & w) brâ±± \$Br

او نه غواړئ تاسو (کوم څه) مگر دا چي الله د عالمونو رب ئې وغواړي.
په دې آيت کي يوې ډېرې مهمې اعتقادي موضوع ته اشاره شوې،

داسي موضوع چي د مفسرينو ترمنځ د ډېرو ژورو او پراخو بحثونو باعث شوې او هغو خلکو ته ئې ډېري ډېري پوښتني راولاړي کړې چي له قرآني مفاهيمو سره آشنا نه دي، دوی وايي: که زمونږ مشيت د الله د مشيت تابع وي او تر څو د عالمونو رب نه وي غوښتي زمونږ اراده او غوښتنه بې تأثيره ده! تر څو الله نه وي غوښتي زمونږ په زړه کي نه کومه تلوسه او تمنا راولاړېږي او نه د کوم کار د کولو عزم او اراده، که خبره داسي وي چي مونږ څه غواړو او د کولو اراده او عزم ئې کوو، الله ئې زمونږ په زړه کي راولاړوي او مونږ د هغه کار کولو ته هڅوي، نو مونږ ولي بايد د داسي کار په اړه وپوښتل شو او د مکافات او مجازات مستحق وگڼل شو؟! تر څو ئې الله ونه غواړي مونږ ئې نه شو غوښتي، تر څو الله د کوم کار د کېدو اراده نه وي کړې مونږ ئې نه شو ترسره کولی، د هر څه غوښتنه او د هر کار د کولو اراده الله تعالی زمونږ په زړه کي اچوي، نو مونږ به ولي او په کوم دليل په کومي گناه نيول کېږو؟! دا موضوع د (قضاء او قدر) په بحث پوري تړلې يوه اعتقادي موضوع ده او دې پوښتني ته ځواب وايي چي آيا انسان (آزاد) او (مختار) پيدا شوی که (مجبور) او (محکوم)? آيا په خپلو کړو وړو کي له استقلال او خپلواکۍ برخمن دی که د هغو مقدراتو په وړاندي محکوم دی چي دی ئې په خپلو منگولو کي نيولی او د هر راز مخالفت او سرغړاوي امکان ئې ترې سلب کړی؟! او که د دې دواړو ترمنځ درېيمگري حالت، نسبي آزادي او اختيار او نسبي محکوميت او مجبوريت? په دې مطلب د ښه پوهېدو لپاره په کار ده چي لومړی په دې موضوع پوري د تړلو

مفاهيمو په معنا ځان پوه کړو او بيا د دوی ترمنځ ارتباط او تړاو درک کړو او په پای کې د موضوع په حقيقت پوه شو. په موضوع پورې تړلې مفاهيم دغه دي:

قدر:

د قدر لغوي معنا اندازه، حد او توان دی او د قضاء او قدر په مبحث کې په دې معنا راغلی چې الله تعالی هر څه په خاصه او معينه اندازه پيدا کړي، د مقدار لپاره ئې يو حد ورته ټاکلی، د ټولو شيانو د مقاديرو تر منځ ئې دقيق تناسب او تعادل رامنځ ته کړی، نه پرېزدي دا تعادل او توازن له منځه ولاړ شي، د توکيو ضروري مقدار کم يا زيات شي، د هر څه د پيدايښت، دوام او فنا لپاره ئې خاص اجل او نېټه ټاکلې، د هر څه د حرکت لپاره ئې د پيل او پای مسير ټاکلی او هره پېښه په خپل ثابت وخت کې رامنځ ته کېږي.

نن ساينس همدغه خبره کوي چې د دې عالم د هر څه مقدار او اندازه ثابته او معينه ده، له ټولو هغو پرله پسې او مسلسل تحولاتو سره سره چې هره شېبه ئې هري خوا ته گورو، يو د تجزيې په حالت کې، بل د راټوکېدو په حالت کې، د يوه موجود شکل بدل شي او بل څه ترې جوړ شي، جامد په مايع او مايع په گاز بدل شي، خو له دې ټولو سره سره نه دا ثابت مقادير بدلېږي او نه ئې ترمنځ تعادل او توازن، په عالم کې شته (تقدير) نه بدلېدونکی دی او په عالم کې ترسترگو کېدونکي تغييرات ئې نه شي بدلولی. که په دې (تقدير) کې ډېر لږ بدلون او تغيير راشي او دا شته توازن او تعادل له منځه ولاړ شي، نه به د زمکې پر سر ژوند ممکن وي او نه به د

دې عالم دوام، هر څه به متلاشي کېږي او دا ټول کائنات به له منځه ځي!!
 ساينس نن په جگ غږ اعتراف کوي چي د عالم هر توکي له پيدايښت نه
 تر زړښت او مرگ پوري ثابت او معين مسير پلي کوي..
 په لاندنيو آيتونو کي قدر په دغه معنى راغلي:

بِإِذَا شَاءَ عَزَّ وَجَلَّ ۖ إِنَّ إِلَٰهَهُ لَعَلِيمٌ بِمَا تَعْمَلُونَ ﴿٨٠﴾

فصلت: ۱۰

قَدْ عَلِمَ مَا تَعْمَلُونَ ۚ إِنَّ إِلَٰهَهُ لَعَلِيمٌ بِمَا تَعْمَلُونَ ﴿٨٠﴾

او په هغې(زمکي) کي ئې غرونه ورباندي راپيدا کړل او برکت ئې پکي
 وچاوو او په هغې کي ئې د رزق غوښتونکو له غوښتني او اړتيا سره سم د
 رزق اندازه وټاکله.

يعني ټول هغه څه ئې پکي راپيدا کړل چي د زمکي ټول رزق غوښتونکي
 ورته ضرورت لري.

او يا فرمايي:

وَيَوْمَ لَا يُغْنِي عَنْهُمْ كَيْدُهُمْ شَيْئًا وَلَا هُمْ يُنصَرُونَ ﴿٨١﴾

الاعلى: ۱-۳

قَدْ عَلِمَ مَا تَعْمَلُونَ ۚ إِنَّ إِلَٰهَهُ لَعَلِيمٌ بِمَا تَعْمَلُونَ ﴿٨٠﴾

د خپل اعلى رب نوم په پاكي سره ياد کړه. هغه چي (هرڅه) ئې پيدا کړل
 او برابر ئې کړل او هغه چي اندازه او هدايت ئې کړل.
 لومړی آيت دوو مطالبو ته اشاره کوي:

الف: ستا پالونکی رب (لوړ) دئ، لوړ تر هر هغه څه چي په دې عالم کي

ستا تر سترگو کېږي، لوړ تر دې چي ستا په خيال، وهم او گمان کي وگرځي، په دې پراخ عالم کي هيڅ څه هغه ته ورته نه شې موندلی.

ب: د خپل لوړ رب نوم په پاکی يادکړه، په څو معنا:

اولاً: پام چي د الله جل شأنه په اړه د بحث په دوران کي کوم عيب او نقص ورته منسوب نه کړې، الله تعالى تر دې لوړ دئ چي په ذات او صفاتو کي ئې څه کمی او عيب وي.

ثانياً: الله تعالى په داسي نامه مه يادوه چي د ده له عظمت او شأن سره نه ښايي، الله تعالى غوره نومونه لري، په دغو غوره نومونو سره ئې يادوه، بايد پوره محتاط وې چي د الله د يادولو او ذکر په وخت کي داسي نوم ونه کاروې چي د الله تعالى په شأن کي بې ادبي گڼل کېږي، د الله ذکر خاص ادب او ځانگړی فرهنگ او قاموس لري، د ځان پاکوالي، د زړه حضور او د روح خشوع، د دې مقدس مقام آداب دي، څوک چي له دې پرته بل حالت ولري، بې ادبي ئې کړې، همداراز د ذکر په دوران کي هغه نومونه کارول چي له دې خاص او ځانگړي قاموس څخه نه وي اخيستل شوي، الحاد او له اصلي لاري کېږدل دي، څوک چي د مستی او بې خودۍ په حالت کي، له جذبې او ساز او سرود سره الله يادوي بې ادبي کوي، څوک چي الله د ساقی، صنم، دلبر، معشوق، پيرمغان او ... په نامه يادوي بې فرهنگه دئ، د الهي ذکر له قاموسه بې خبره او د الله تعالى د ذکر له آدابو بې برخي.

۲. ستا پالونکی رب همغه دئ چي دا ټول پيدا شوي ئې پيدا کړي، نه يوازي دا چي هغه ئې پيدا کړي بلکي (سم) ئې پيدا کړي، د دې عالم هر څه ښه،

نښاپسته، موزون او دقيق پيدا شوي، له يوې خوا د دوی (وجود او شته والی) په دې دلالت کوي چې حتماً يو (پيدا کوونکی) لري، له بلې خوا د دوی سم، دقيق او موزون خلقت په دې شهادت ورکوي چې (پيدا کوونکی) ئې (اعلی) او (لوړ) دی. د هر څه پيدايښت له نشته پيل کړي، ورو ورو ئې کمال او د سموالي وروستي پړاو ته ورسوي. له (پيدايښت) او (تسويې) علاوه دوی نوري ځانگړتياوي هم د ده په مخلوقاتو کې گورو:

الف: هغه ثابته او معينه اندازه چې د دوی په (مقدار) کې مراعات شوې.

ب: هغه لارښوونې چې د هر څه په فطرت او خټه کې ايښودل شوې.

د دې عالم خالق او پالونکي رب هر څه د ضرورت په اندازه پيدا کړي، نه تر ضرورته کم او نه زيات، هيڅوک نه شي کولی د دې پراخ عالم په غېږ کې کوم داسې (اضافي) او (غیر ضروري) شی ومومي چې هسې او بې له کومې گټې ئې دلته کوم (ځای) اشغال کړی!! همداراز نه شي کولی د داسې کوم څه نوم واخلي چې په دې عالم کې ئې ځای تش او خالي دی، د دې عالم د توکیو په (مقدار) او د دوی ترمنځ (تناسب) کې چې کومه (اندازه) مراعات شوې دومره دقيقه ده چې په هغه کې ډېر لږ تغير او تعديل د ټول عالم د متلاشي کېدو باعث کېږي!! هر شی په خپل ځای او مقدار کې داسې دقيق پيدا شوی چې که له منځه ولاړ شي او يا ئې اندازه او مقدار کم او زيات شي، د ټول عالم بقا له گواښ سره مخامخ کوي.

پالونکي رب چې هر څه پيدا کړی، هغه ته ئې لارښوونه او (تلقين) کړی چې دنده ئې څه ده او دلته به د خپل شتون په دوران کې کوم کوم

کارونه ترسره کوي، کوم خالي ځای به ډکوي، په کوم مسیر کې به خوځي، کوم نتایج به وړاندي کوي. مگر نه گورئ چې لمر په خاص وخت کې له خاص ځایه راڅېږي، په معین مسیر کې درومي، د یوې معینې مسافې له پلي کولو وروسته، په خاص وخت کې، په داسې ځای کې پرېوځي چې له مخکې ورته ټاکل شوی، خپل مأموریت ترسره کوي، تاسو ته رڼا او تودوخه درکوي، ستاسو، حیواناتو او نباتاتو اړتیاوو ته ځواب وایي، ستاسو په خدمت کې دی، د دانې او مېوې په پیدایښت کې ممد او د رزق او روزي په درکولو کې درسره مرسته کوي، سپوږمۍ د شپې رابره کېږي، ستاسو تیاره شپې روښانه کوي او ستاسو لپاره په تیارو شپو کې روښانه او څرگند تقویم، چې د شپو ورځو حساب پرې معلومولی شي.

وني گورئ چې شپه ورځ په کار بوختي وي، زیار باسي، مضر گازونه جذبوي او ستاسو د اړتیا وړ اکسیجن تولیدوي، د زمکې له خاورو نه په خپلو نازکو جرړو سره هغه حیاتي مواد جذبوي چې ته ورته ضرورت لرې او د لمر د وړانگو په مرسته له دغو موادو تا ته ښایسته او خوندوري مېوې جوړوي.

د شاتو موجۍ گورئ چې له دې وړوکتوب او نازکتوب سره سره څومره منظم او ښایسته کور ځان ته جوړوي، داسې منظم کور چې د نړۍ ستر مهندسين ئې په ډېرو مجهزو وسایلو هم له جوړولو عاجز دي، له داسې توکیو ئې جوړوي چې د شاتو په څېر شی په کې تر اوږدې مودې خوندي او روغ رمت ساتلی شي، په دې پوهېږي چې څنګه د خپلې خوښې

(ملکه) او (واکمن) ځان ته غوره کړي، د زور پاچايي نه مني، په ډېر ښه شان خپل وظيفې په خپلو کي وېشي او دا استعداد لري چي په خپل ملک کي دقيق نظم پلي کړي، په کوم کي چي هم د دندو وېش عادلانه وي، هم د نظافت او صفايي خيال ساتل شوی وي او هم د پرديو او د هغو موچيو له ننوتو مخنيوی وشي چي له ناپاکو وزرونو او پښو سره د دوی پاک او صفا کور ته ننوتل وغواړي، د کور په دروازه کي حساس او هوښيار پهره داران ودروي او هر ننوتونکی څاري او يوازي په هغه صورت کي د ننوتو اجازه ورکوي چي (خپل) وي او (پاک ستره) وي، په دې پوهېږي چي څنگه د گلانو عصاره وزبېښي او شات ترې جوړ کړي، داسي شات ترې جوړ کړي چي د کلونو کلونو په تېرېدو هم نه گنده کېږي، د انسان د ډېرو بيماريو لپاره درمل دی او انسان تر اوسه له خپل ټول مخکي تگ او مجهزو لابراتوارونو سره سره د هغه له توليدو عاجز دی، خو همدا وړه حشره ئې هم پيدا کولی شي او هم ئې تر اوږدې مودې صفا، ستره او روغ رمت ساتلی شي!! چا به حتماً دې ته په غور کي ويلي وي چي څنگه والوزي، څنگه له هغه وروسته خپل کور ته بېرته راستنه شي او لار ورکه نکړي چي د گلانو په لټه کي، په پراخي فضا کي څو څو کيلومتره لري ځي، بېرته راگرځي او له کومي اشتباه او غلطۍ پرته د خپل کور دروازه پيدا کوي!!

مونږ داسي مرغان هم مومو چي بچوني ئې هيڅکله خپله مور نه گوري، مور ئې د زړښت په وخت کي، په يوه خوندي ځای کي، څو پورېزه ځاله جوړه کړي، داسي چي کافي نور او حرارت وررسېدی شي، په هري

برخي کي يوه هگۍ واچوي او خوا ته ئې د خپل بچوني اړتيا وړ کافي مقدار خوراک کېږدي، بيا د هري ځالي خوله وربنده کړي، دا د خپلو بچونو له راوتو مخکي ومري، بچوني ئې له هگيو راووځي، په هماغه خوراک تر هغو گوزاره کوي چي ستر شي او د الوتو جوگه، نو د ځالي خوله پرانېزي، بهر راووځي او د خپلې مور په څېر ئې ژوند او خوی او عادت وي او د ژوند په پای کي د خپلي مور په څېر ځاله جوړه کړي، هگۍ په کي واچوي، خولې ئې وربندي کړي او ومري. ووايئ: څوک دغو مرغانو ته چي خپله مور ئې نه ده ليدلې، معلم او استاد هم نه لري، لارښوونه کوي او ورته وايي چي ستا د پلار نيکه د ژوند طريقه دا وه؟! يقيناً چي الله تعالی هر څه پيدا کړي او هر يوه ته ئې د خپل فطرت او طبيعت مطابق لارښوونه کړې.

د عالم په ټولو مخلوقاتو کي يوازي انسان داسي مومو چي د هغو فطري لارښوونو تر څنگ چي د ده په ضمير کي ايښودل شوې هم مور ته شديد اړ وي او هم مرشد او لارښود ته. له دې پرته نه سم ژوند کولی شي او نه کمال ته رسېدی شي.

د غرخه بچۍ په دې پوهېږي چي څه وخت د وېشو خوړل پيل کړي او د غرونو په پراخو لمنو او لويو دښتو کي، چي له راز راز بوټو ډکي وي، کوم بوټی وځوري او د کوم يوه له خوراکه ځان وساتي. خو د انسان (بچۍ) تر اوږدې مودې، نه شي کولی چي په خپل وړوکي کور کي ښه او بد وپېژني او مفيد له مضره بېل کړي، هم اور ته لاس غځوي او هم ډبره، لوټه او حتی زهر په خوله منډي. نه اور ته له ځان اچولو ډډه کوي او نه اوبو ته،

(لارښود) او مرشد ته اړتيا د ده د فطرت مقتضا ده.

ستا رب هماغه ذات دئ چې بوټي راشنه کوي، هماغه ذات چې په اراده ئې د زمکي له کلک او سخت پوټکي، نازک او ښايسته بوټي راتوکېږي او هيڅوک د دغو رنگ رنگ بوټو په پيدا کولو کي د ده د فعل شريک نه دئ، همدا ستا رب دئ. ته زمکه وسپړې، مړه دانه په کي وکړې او ستا رب ئې د شنه او ښايسته بوټي په څېر راوباسي چې ژوندی دئ، احساس لري، وده کوي، د خپل نسل د دوام بند وبست کوي او څو دانې په عوض کي درکوي.

په بل ځای کي فرمايي:

ÇÌÈ ÉŠÌèñf/èè\$ã%ñ? 7 ï°E \$g©ñ)Gó Ûï “ ìè ß òè9\$

ÇÌÈ Éf/%)èèqã éèñ\$ Š\$ã ùm Aî\$YB ñR©%•J)èè

یس: ۳۸-۳۹

او لمر خپل تم ځای ته درومي، دا د پوه عزتمن ذات ټاکلې اندازه ده او سپوږمۍ ته مو منازل ټاکلي، تر هغه چې د خرما د ونې د زړې خانگي په څېر شي.

هم لمر ته د تلو راتلو مستقر او تم ځای ټاکل شوی چې په همدې معین او ثابت مسیر کي درومي او هم سپوږمۍ ته له مختلفو مراحلو او منازلو نه د تېرېدو مدار وضع شوی چې په همدې مسیر کي د حرکت په وجه ورو ورو وېرېږي، ان تر دې چې د ووروالي په وجه زړې خانگي ته ورته

شي او بيا له نظره پټه شي. دا هغه مقدرات او ټاکلې اندازې دي چې د پوه
 عزتمن او ځواکمن الله لوري وضعه شوې، همغه چې لمر سپوږمۍ د ده په
 اراده خوځي او شپه ورځ د ده په اراده ځي راځي.
 او په دې اړه چې هر څه ئې د يوې ثابتې او ټاکلې اندازې سره سم پيدا
 کړي، فرمايي:

“فان الله لا يهدي القوم الظالمين”

«فان الله لا يهدي القوم الظالمين»

الفرقان: ۲

هغه ذات چې د آسمانونو او زمکې پاچايي د ده ده، نه ئې زوی نيولی (چې
 د ده ځای ناستی شي) او نه ئې په واکمنۍ کې کوم شريک شته (داسې
 څوک هم نشته چې د زمکې او آسمانونو په اداره کې له هغه سره شريک
 وي) او هر څه ئې پيدا کړل او ځانگړې اندازه ئې ورته وټاکله.
 په بل ځای کې فرمايي:

«فان الله لا يهدي القوم الظالمين»

الطلاق: ۳

«فان الله لا يهدي القوم الظالمين»

او چا چې پر الله توکل وکړ نو هغه ورته کافي دئ يقيناً چې الله خپل کار ته
 رسېدونکی دئ (څه چې وغواړي ترسره کوي ئې) يقيناً چې الله هر څه ته
 يوه اندازه ټاکلې (د پيداېښت لپاره ئې، د پای لپاره ئې او د مقدار لپاره ئې).

کړي؟ څنگه او په کوم دلیل دا مجدد بعثت نه مني او ترې انکار کوي؟

له دغو آيتونو نه په ډاگه معلومېږي چي الله جل شأنه هر څه په يوه معينه اندازه پيدا کړي، د هر څه د مقدار او اندازې لپاره ئې ثابت حد ټاکلی، د ټولو مخلوقاتو د اندازې او مقدار ترمنځ ئې دقيق تناسب او تعادل رامنځته کړی، نه پرېږدي دا تعادل او تناسب ختم شي او د اشياوو مقدار کم يا زيات شي، هر څه ته ئې د خوځېدو لپاره ثابت مسير ټاکلی، د پيدايښت، دوام او فنا لپاره ئې معينه نېټه او اجل ټاکلی، هر څه به په خپل معين وخت کي ترسره کېږي.

نن ساينس په دې حقيقت چي قرآن څوارلس پېړۍ مخکي ويلي اعتراف کوي چي د کائناتو هر څه معين او ثابت مقدار لري، په دې عالم کي د ټولو تحولاتو بدلونونو او د يوې مادې په بلي د بدلېدو سره سره دا ثابت مقدار او د اشياوو ترمنځ تناسب او تعادل په خپل حال پاتې کېږي او په هغه کي هيڅ تغيير نه راځي. که په دې تناسب کي ډېر کم تغيير راشي، د دنيا په سر به د ژوند امکانات ختمېږي او د عالم دا موجوده نظم به متلاشي کېږي.

همدا راز ساينس په دې خبري اعتراف کوي چي هر څه له پيدايښت نه تر کهولت او زړښت او بيا تجزيې پوري ثابت مدار پلي کوي او معين عمر لري.

قضاء:

له قضاء نه هغه سنن او ضوابط مراد دي چي په ټول عالم او د کائنات په

هرې برخې حکومت کوي، همغه چي مونږ ئې مظاهر په خپلو سترگو گورو، گورو چي هر څه د دغو سننو او ضوابطو په وړاندي محکوم او مقهور دي، هيڅ څه او هيڅوک له دې ضوابطو نه د سرغړاوي مجال نه شي ترلاسه کولی، په دې عالم کي هر کار د دغو سننو او ضوابطو مطابق ترسره کېږي، نه کوم ستر کار او نه کوم ووړ کار، نه کوم عادي خوځښت او نه پراخ او ستر حرکت، هيڅ څه دغو ضوابطو ته له کامل انقياد نه پرته نه شي ترسره کېدی، د عالم د هر ستر او ووړ توکي پيدايښت، ارتقا، د کمال اوج ته رسېدا، له هغه ځايه ئې د ضعف او ناتوانۍ په لوري د خوځښت پيل، په مرگ محکومېدا او خپل ځای بل ته پرېښودل، دا ټول د هغو سننو او ضوابطو مطابق ترسره کېږي چي دا عالم ئې په خپلو منگولو کي نيولی، د قرآن په قاموس کي دغه سنن او ضوابط د (قضاء) په نامه يادېږي.

انسان نن په دې حقيقت پوه شوی چي د دې پراخ او ستر عالم هر څه د خاصو قوانينو او ضوابطو په وړاندي منقاد دي او هر څه د دغو قوانينو مطابق ترسره کېږي، که دا د توکو پيدايښت دئ، په خپلو کي د عناصرو ترکيب دئ، د ژوو زېږېدا، وده، زړښت، مرگ او تجزيه کېدل دي، د شيانو حرکت، سرعت، راپرېوتل او وينستل دي او که هر بل کار او هر حرکت، دا ټول د هغو ضوابطو مطابق ترسره کېږي چي ساينس ئې د (فارمول) په نامه يادوي، قرآن ئې د قضاء په نامه.

په قرآن عظيم الشان کي قضاء اکثراً د فيصله کولو، امر صادرولو او پای ته رسولو په معنی راغلی لکه چي راځي:

٢٠: غافر

٢٠: غافر

او الله په حقه سره فيصله کوي او هغه چي له الله پرته ئې (مرستي ته) رابلي په هيڅ شي قضاوت او فيصله نه کوي، يقيناً چي الله اورېدونکی ليدونکی ذات دی.

يعني د الله جل شأنه قضاوت او فيصله په حق مبتني ده، هغه ته ټول حقايق څرگند دي، د خلکو ترمنځ چي څه تېرېږي هغه اوري او ويني، خو له الله نه پرته چي خلک کوم څه يا کوم څوک مرستي ته رابلي او په الوهيت او ربوبيت کي ئې له الله سره شريکوي، نه د پرېکړو او فيصلو صادرولو واگي او اختيارات دوی ته سپارل شوي او نه په کوم حق او واقعيت مبتني قضاوت کولی شي. د پرېکړو او فيصلو صادرولو اختيارات او واگي ټولي له الله تعالی سره دي او په دې کي هيڅوک له الله جل شأنه سره شريک نه دی.

په بل ځای کي راځي:

٢٠: غافر

الانعام: ٢

٢٠: غافر

دی هغه ذات دی چي تاسو ئې له ختې راپيدا کړئ، بيا ئې د ثابتي نېټې پرېکړه وکړه (د مرگ لپاره ئې معينه نېټه وټاکله) او (د قيامت د ورځې)

ثابته نېټه له ده سره ده (دا نېټه ئې له ځان سره ساتلې او چا ته ئې د هغې علم نه دی ورکړی)، بیا تاسو (سره له دې د بعثت په اړه) شک کوئ.

له دې آیت نه معلومېږي چې د پېښو او کارونو ترسره کېدو لپاره ثابتې نېټې وضع شوي، الله جل شأنه د دې پرېکړه کړې چې کوم کار کله ترسره شي؟

همدا راز له دې آیت نه معلومېږي چې کېدې شي ځینې پېښې داسې وي چې انسان د هغه د وقوع د نېټې په اړه نسبي علم تر لاسه کړي، خو د قیامت د قیام نېټه یوازي الله ته معلومه ده.

٬ ä ¼ q Æ q Æ / \$ J R f u # ٬ B É Ó % # C f u M < D Æ ¼ Ç M “ ¼ S q ð

غافر: ٦٨

Ç I I È Æ q Æ Š u

دی هغه ذات دی چې ژوندی کوي او وژني (د ژوند او مرګ پرېکړه د ده له لوري ده) او چې کله د کوم کار پرېکړه وکړي، نو خبره دا ده بله نه ده چې ورته وایي: وشه! نو کېږي (د کوم کار د ترسره کېدو چې اراده وکړي ورته امر کوي چې: وشه، نو له ځنډ نه پرته هغه کار تر سره کېږي).

د قضاء اقسام:

قضاء دوه اړخه لري: تکویني قضاء او تشریعي قضاء.

تکویني قضاء:

کوم سنن او ضوابط چې په دې کون او عالم کې وضع شوي، ټوله هستي د هغه مطابق عیاره شوی او هر څه د هغه مطابق ترسره کېږي، دې ته

تکونيني قضاء وايي، دا ثابت سنن دي چي نه بدلېږي او الله جل شأنه د هغه
د بدلون او تغيير واک او توان هېچا ته نه دئ ورکړی.
لکه چي قرآن فرمايي:

الفتح: ۲۳

ÇİÈ W/Ÿ ǝ « ŠİZŸİ %ǝǝ ǝ 9r

او د الله سنت ته بدلون نه شي موندلی
قرآن د دې تکونيني قضاء په اړه فرمايي:

\$d•B äJ™ Èä 'Î4 mǝr ÈBǝŸ 'ÎN#qJ™ ìŸ™ £ǝǝ)ù

İf/èǝǝǝŸǝ? 7Ÿ°E \$ǝǝmǝr xŠİ» ÁJÎ \$<P%9\$ä\$Jǝ 9\$ŠZf-r

فصلت: ۱۲

ÇİÈ ÉŠİèǝǝ

نو وئې گرځول اوه آسمانونه، په دوو ورځو کي او په هر آسمان کي ئې د
هغه د کار (د څرنگوالي او تدبير په اړه) وحي وکړه او د دنيا آسمان مو په
څراغونو (رڼو ستورو) سره بنایسته کړ او د هغه خاص حفاظت او ساتنه مو
وکړه، دا د پوه عزتمن ذات ټاکنه او تقدیر دئ.

له دې لحاظه د زمکي او آسمانونو هر څه د دې الهي قضاء په وړاندې
منقاد او تسلیم دي او له همدغو ثابتو سننو نه طوعاً او کرهاً اطاعت کوي،
لکه چي قرآن فرمايي:

Äß ǝŸ\$ŸN°qJǝ 9\$ŸÎ`BN=Ÿǝǝ ǝǝr šc qǝǝ « ŠCfŠŽǝù&

آل عمران: ۸۳

نو آيا د الله له دين نه پرته بل (دين) لتوي، حال دا چي ده ته د آسمانونو او زمکي هر څه طوعاً او کرهأً (که غواړي که نه غواړي) تسليم او منقاد دي او د ده لوري ته گرځول کېږي.

يعني په داسي حال کي چي د زمکي او آسمانونو هر څه د الله جل شأنه د تکويني سننو چار او ناچار اطاعت کوي او هيڅ څه له دغو سننو او ضوابطو نه سرغړونه او مخالفت نشي کولای، په ټول عالم کي د الله تکويني احکام په مطلق ډول حاکم او نافذ دي، خو کافران غواړي د الله له دين نه پرته بل دين ځان ته غوره کړي او د خپل ژوند په هغو برخو کي چي الله دوی ته هلته د څه کولو او نه کولو اختيار ورکړی، غواړي د الله له خوا د رالېږل شوي دين او تشريعي احکامو نه مخالفت وکړي او ځانته بل دين غوره کوي؟!!

د زمکي او آسمان هر څه الله ته تسليم دي، د ټولو دين اسلام دی، هغه څه کوي چي الله پرې گمارلي، په همغه لار درومي چي الله ورته ټاکلي، لمر، سپوږمۍ، ستوري په خپل خپل مدار کي خوځي، په خپل خپل وخت او له خپل خپل ځای نه راخېژي او پرېوځي، وني، بوټي او حيوانات د خپل فطرت مطابق په خپل کار لگيا دي، په ټولو مخلوقاتو کي يوازي کافر او عاصي انسان دی چي د الله له دين نه پرته د بل څه په لټه کي شي، هم د الله د دين په نسبت کافر شي او هم د خپل فطرت په نسبت، دی ستر باغي

دئ، له هغه دين نه ئې بغاوت كړى چې د زمكي او د آسمان د هر څه دين دئ.

ساينس ته اوس دا خبره جوته شوې چې په دې عالم كې هر څه د معينو ضوابطو او قواعدو سره سم ترسره كېږي، حركت، سرعت، شتاب، ويشتل، سقوط، د عناصرو ترمنځ تركيب، د موادو او مركباتو پيدايښت، زړښت او بېرته تجزيه، ټول د ثابتو او تغيير نه منونكو قواعدو سره سم، سرته رسي، نن ساينس دا ثابت سنن د فورمولونو په شكل كې توضيح كوي.

تشریعی قضاء:

هغه احكام چې د انسان لپاره وضع شوي او انسان ورباندې مكلف شوی چې هغه مراعات كړي او خپل ژوند د هغه مطابق عيار كړي، دې ته تشریعی قضاء وايي: لكه چې قرآن فرمايي:

bqaf b& #•B yfqlS 'r ! \$Ó Ó% #E) pZBsA Wr 9BzB) b%. \$Br

w= Ê @ Ê 6) ù %qlS 'r © \$Ê e f ` Br NùìM ôB ã•jô\$lg9

الاحزاب: ۳۶

ÇiîE \$x7B

او نه با ايمانہ نارينه او نه مؤمني ښځې ته نه ښايي چې كله الله او د ده رسول د كوم كار فيصله وكړي، بيا دي دوى ته په خپل دې كار كې څه اختيار او واک وي (بيا له دوى نه اختيار سلب كېږي او مكلف دي چې

خامخا به د پرېکړې په وړاندي انقياد کوي) او چا چې د الله او د ده له رسوله عصيان او سرغړونه وکړه نو يقيناً چې په څرگنده ضلالت سره به لاړي شو.

د تشريعي قضاء سنن او احکام د انسان د ژوند د هغو برخو د تنظيم لپاره وضع شوي چې هلته انسان ته د تصرف نسبي آزادي او اختيار ورکړی شوی، هلته انسان کولی شي له دوو لارو نه يوه په خپله خوښه انتخاب کړي.

اراده:

د هود، عزم او قصد په معنا ده او په دې مبحث کې دا مفهوم افاده کوي چې د دې عالم هر څه د (قضاء او قدر) مطابق او د الله تعالی په اراده ترسره کېږي، خبره يوازي دا نه ده چې د کائنات له پيدايښته وروسته او په هغه کې د سننو او مقدراتو له وضع کولو وروسته، د دې عالم هر کار په خپله او له دغو سننو سره سم، د الله له تصرف او پرېکړې پرته سر ته رسي، داسې نه ده چې دا عالم خپلې مخې ته پرېښودل شوی وي او پېښې په خپل سر او د دغو ضوابطو او فورمولونو مطابق او د طبيعي بهير په څېر رامنځ ته کېږي، برعکس خبره داسې ده چې که څه هم هر کار، هر خوځښت او هر بدلون او تحول د خاصو سننو او ضوابطو مطابق ترسره کېږي خو پيل او پای ئې د الله په اراده او اذن وي، دا الله دی چې لحظه په لحظه او هره شېبه ئې اداره کوي، جهت او مسير ورته ټاکي او خاص نتايج پرې مرتب کوي. خو بايد دې پوښتنې ته ځواب پيدا کړو چې په داسې حالت کې د

انسان د نسبي استقلال او آزادي او له دوو لارو او دوو بدیلونو څخه د یوه په انتخاب کي د ده د اختیار معنا څه کېدی شي؟ چي دلته د هر څه او هر کار لپاره له مخکي مقادیر او مقدرات ټاکل شوي، ثابت او تغیر نه منونکي سنن او ضوابط په ټول عالم حکومت کوي او هر کار د الله په اراده ترسره کېږي، دا باور خو د هر ډول خپلواکۍ او استقلال مجال ختموي او له انسان او د عالم له هر څه نه مجبور او مقهور مخلوق جوړوي!!

د ارادې معنی قصد او د یوه کار د سرته رسولو عزم او تصمیم دی لکه چي قرآن فرمایي:

یس: ۸۲

یقیناً چي د ده کار داسي دی چي کله د کوم څه اراده وکړي نو ورته وایي: شه! نو (هغه له ځنډه پرته) کېږي.

د دې عالم هر کار، د قضاء او قدر سره سم او د الله جل شأنه په اراده ترسره کېږي، داسي نه ده چي الله جل شأنه د عالم له پیدایښت نه وروسته او په هغه کي د هر څه د مقدار له ټاکلو او د سننو او ضوابطو له وضع کولو وروسته دا عالم او کارونه ئې خپلي مخي ته پرېښي وي او پېښي ئې په خپل سر، له دغو ضوابطو سره سم د یوه طبیعي بهیر، جریان او تسلسل په شکل ترسره شي، بلکي د هر کار سرته رسېدل که څه هم د الهي ثابتو سننو سره سم وي، خو د الله په اراده شروع کېږي، د هغه په اراده پای ته رسي او هغه ورباندي نتائج مرتب کوي. لکه چي قرآن عظیم الشان په دې ارتباط د انسان د مرگ په اړه فرمایي:

W\$ SB \$MFI « \$EÖİ vj NqB? b & 9zi b\$Y2 \$Br

آل عمران: ۱۴۵

او هيڅ نفس ته نه ښايي چي ومري، مگر د الله په اذن او ارادې سره، په ليکل شوې او ټاکلې نېټې.

يعني د انسان د مرگ لپاره ثابته نېټه ټاکل شوې، د اجل دا ثابته نېټه مخکي له مخکي ليکل شوې او د انسان مرگ په همدې ليکلې او ټاکلې نېټې د الله په اذن او اراده واقع کېږي. همدا راز فرمايي:

5»G/2 'îvj naA& pîwv Çi Ö\$' îp6\$Å B `B >\$ ¹ & \$B

الحديد: ۲۲

ÇÈÈ xA, « \$' ?ã š• ĩ% bĵ \$d&ZÖ b & ÈÖ `B

هيڅ مصيبت په زمکه او په خپله تاسو کي نه پرېوځي مگر دا چي په کتاب کي (ليکل شوی)، مخکي له دې چي پيدا ئي کړو، بېشکه چي دا (کار) الله ته آسانه دئ.

خو په بل ځای کي د مصيبت د نزول په ارتباط دا برخه هم راځي چي هر مصيبت د الله په اراده او اذن نازلېږي لکه چي فرمايي:

¼ÖÖ İöÖ « \$İ . B\$ā ` Br « \$ÈÖİ vj p6\$Å B `B >\$ ¹ & \$B

التغابن: ۱۱

ÇÈÈ Öİæ xö « Èai a! \$

هیڅ مصیبت نه نازلېږي مگر د الله په اذن او اراده او څوک چې په الله ایمان راوړي هغه ئې زړه هدایت کړي او الله په هر څه پوه دی.

له دې آیتونو نه په څرگنده معلومېږي چې د هري پېښي وقوع او د هر مصیبت نزول د الله له سننو سره سم، د مخکي لیکل شوې پرېکړې مطابق او د الله جل شأنه په اراده او اذن ترسره کېږي.

لوح محفوظ:

الله جل شأنه چې په دې عالم کي کوم سنن او مقدرات وضع کړي او د دې سننو او مقدراتو مطابق چې د زمکي له پیدایښت نه تر قیامته پوري کومي پېښي تر سره کېږي، ټول ئې په کامل او مفصل طور په لوح محفوظ کي ثبت کړي، که د تکویني قضاء مطابق په دې عالم کي څه تحول او بدلون راځي او که انسان د خپلو اختیاراتو په محدوده کي څه کوي، ټول مخکي له مخکي هغه الله په لوح محفوظ کي ثبت کړي چې عالم بالغیب دی، حاضر او غائب، ماضي او مستقبل، نږدې او لرې، هغه ته برابر او یو شان دي، په خپل غیبی او کامل علم سره پوهېږي چې هر انسان به بېل بېل د خپلو اختیاراتو نه په استفادې سره څه کوي؟

دا په لوح محفوظ کي د راتلونکو پېښو او د انسان د کړو وړو په اړه لیکنه، د انسان اختیارات نه سلبي او هغه په یوه مجبور، محکوم او بې واکه موجود نه بدلوي. انسان ته چې کوم اختیارات ورکړي شوي او د ده په اړه کوم سنن او ضوابط وضع شوي او د هغه مطابق الله جل شأنه ورسره معامله کوي، دا هم په لوح محفوظ کي ثبت شوي. له دغو سننو څخه یو هم

دا دئ چي انسان ته نسبي آزادي او واک ورکړی شوی، کولی شي په خپله خوښه د ښېگڼې او بدۍ له دوو لارو څخه يوه غوره کړي، د ده د آزادۍ او د انتخاب قدرت، د هماغه مقدراتو او ضوابطو مطابق ده چي الله جل شأنه مخکي له مخکي وضع کړي او په لوح محفوظ کي ثبت دي.

کوم ښه يا بد عمل چي انسان د الله تعالی په توفيق، له الهي سنو او ضوابطو سره سم او له هغه نسبي آزادۍ او واک نه په استفادې سره چي الله ورکړی، کوي او الله جل شأنه کوم نتائج د ده په کړو وړو مرتب کوي، ټول الله تعالی ته د غيبي علم په رڼا کي څرگند دي او په کتاب کي ئې مخکي له مخکي ليکلي، د مثال په توگه: دوا د انسان په معالجې او تداوي کي اثر لري، لکه چي په حديث کي راځي: الله جل شأنه هري بيمارۍ ته دوا پيدا کړې. الله جل شأنه چي د هري بيمارۍ لپاره کومه دوا پيدا کړې، طبعاً له هغې نه په استفادې سره انسان نوموړې بيماري معالجه کولی شي، دا د يوې بيمارۍ معالجه په يوې خاصي دوا سره له الهي مقدراتو سره سم ترسره کېږي او د دوا د عدم استعمال په نتيجه کي، د بيمارۍ تشديد هم د الهي مقدراتو مطابق رامنځته کېږي، خو الله جل شأنه چي د کوم بيمار کس د انجام په اړه څه ليکلي، ټول هغه عوامل ئې مراعات کړي چي د دې بيمار د انجام په ټاکلو کي اثر لري، لکه دا چي: کوم امکانات به ئې په واک کي وي؟ په کومه مرحله کي به ژوند کوي؟ آيا د دې بيمارۍ ضد دوا تر لاسه کولی شي که نه؟ او په دې ترتيب به د ده پای او عاقبت څه وي؟ الله جل شأنه ته دا ټول عوامل د خپل غيبي علم په اساس روښانه دي، د دغو ټولو

په رڼا کې ئې د ده د عاقبت په اړه څه لیکلي.

د قرآن او احادیثو په رڼا کې دا حقیقت زموږ مخي ته راځي چې مقدرات ثابت او نه بدلېدونکي دي خو انسان کولی شي له یوه تقدیر نه بل ته ولاړ شي، دا همغه خبره ده چې عمر رضی الله عنه د یوه سفر په دوران کې یوه صحابي ته کړې وه، دوی ته اطلاع ورکړی شوې وه چې په وړاندې کلي کې وبا خوره شوې، عمر رضی الله عنه فیصله وکړه چې د رسول الله صلی الله علیه و سلم له لارښوونې سره سم وبا وهلي سیمې ته داخل نشو، ځینو وویل: آیا له تقدیره تېستو؟! هغه په ځواب کې وفرمایل: نه؛ له یوه تقدیر نه بل ته درومو.

د دغو نصوصو څو بېلگې دا دي:

- پیغمبر علیه السلام فرمایي: دعاء د مصیبتونو په ردولو کې اثر لري. یعني الله جل شأنه چې کوم فرد یا قوم ته د هغه د کړو وړو په وجه کوم مصیبت مقدر کړی، که هغه توبه وکړي، خدای ته رجوع وکړي، الله ته دعاء وکړي او له هغه نه مرسته وغواړي، الله جل شأنه دا مقدر شوی مصیبت مسترد کوي.

لکه چې قرآن فرمایي:

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ لَعَلَّكُمْ تُفْلِحُونَ﴾

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ لَعَلَّكُمْ تُفْلِحُونَ﴾

له څرگندو آيتونو نه چي مونږ کوم څه نازل کړي، څوک چي دا پټوي، وروسته له هغه چي مونږ خلکو ته په کتاب کي بيان کړي، نو يقيناً چي په دغو کسانو هم الله لعنت وايي او هم هر لعنت ويونکی پرې لعنت وايي. مگر هغه چي توبه او رجوع ئې وکړه او خپل کړه ئې اصلاح کړل او بيان ئې کړ، نو د دوی توبه به قبوله کړم او زه خو يقيناً چي ډېر مهربان توبه منونکی يم.

دلته هغو دين په دنيا خرڅوونکو ته اشاره شوې چي حق پټوي او په دې سره د فساد او فتنو خورولو باعث گرځي، د دوی دا حق پټول د الله په دين کي دومره ستره گناه گڼل شوې چي د الله، ملائکو او ټولو خلکو د لعنت وړ ئې گڼي، خو که دوی له دې جرم نه توبه وکړي، هغه فتنې او فسادونه چي په همدې پټولو سره ئې راولاړ کړي هغه اصلاح کړي او پټ کړي حقايق بيان کړي، يوازي په دې صورت کي الله تعالی د دوی توبه مني، له دې پرته که په خپل مخکني حالت کي ومري نو همداسي به د تل لپاره په لعنت کي پاتې وي. دلته گورئ چي د توبې قبلېدو لپاره درې شرطونه اېښودل شوي:

- له خپلي گناه نه بېرته راگرځېدل او الله ته مخه کول،
- د حق په پټولو سره چي کوم فساد رامنځته شوی، د هغه اصلاح او

• او پټ کړي حقایق بیانول.

ګورئ هغه کسان چي د حق پټولو په وجه د الله جل شأنه له خوا رټل شوي او د لعنت وړ ګرځېدلي، د توبې، اصلاح او د حق څرګندولو په وجه له دې عذاب نه ژغورل شوي د دوی سابقه تقدیر او انجام بدل شوی.

• د احد په جنگ کي چي الله تعالی د پیغمبر علیه السلام له یارانو سره د مرستي وعده کړې وه، ملائکي ئې د دوی مرستي ته راولېږلې، الله تعالی دوی ته د صبر او تقوی په وجه پر کفارو غلبه او فتحه ورکړه؛ خو وروسته چي ځینو له هغو اصولو او ضوابطو نه عدول وکړ چي د فتحي او بري لپاره مقدر شوي او د ماتې او ناکامۍ عوامل د دوی په ډله کي راپیدا شول، الله جل شانہ د دوی فتحه او بری په ماتې او ناکامۍ بدل کړ.

لکه چي قرآن فرمایي:

#E] #_ L'm %4hiofi NGRq1 S ? 0j %c_âr a! \$Nà6 %%% 1 6)9r

\$B Na1'& \$B %e/ . ß M6bÁ ãr ìM\$ 'Î Npâ»Y?r Oqùù

o•A f\$B/fiã` B Nà6 YBr \$<R%9\$B/fiã` B Nà6 YB šc qfAe

@Où rē! \$ Nà6 Yã \$yã 6)9r NašFoi Npã Nà6 ù• 1 8e

او يقيناً چي الله خپله وعده درسره رښتيني كړه، هغه وخت چي د الله په حكم مو دوى نيول او وژل، تر هغه چي بې زړه شوئ او په هغه كار كي مو په خپلو كي نزاع وكړه او له هغه وروسته مو نافرماني وكړه چي تاسو ته ئې ستاسو محبوب شيان دروښودل، له تاسو نه ځينو دنيا غوښته او ځينو مو آخرت غوښتو، بيا ئې له دوى نه راوگرځولئ، تر څو مو و آزمويي او يقيناً چي تاسو ته ئې عفو وكړه او الله خو پر مؤمنانو د فضل څښتن دئ.

يعني الله تعالى له تاسو سره خپله وعده ترسره كړه، تاسو ته ئې برى دركړ، دښمن مو پسي اخيستی وو، يو په بل پسي مو نيول او وژل، دا لړۍ تر هغه روانه وه چي تاسو بې زړه توب وښود، په خپلو كي مو اختلاف وكړ، له هغه وروسته چي غنايم مو تر سترگو شول د پيغمبر هدايات او اوامر مو له پامه وغورځول او بالاخره د هغو په څنگ كي چي آخرت لتوي داسي كسان هم راپيدا شول چي د غنيمت په لټه كي وو، نو خود به ستاسو فتح په ماتې بدلېده او الله تعالى به خپله مرسته متوقف كوله او د دښمن له تعقيب نه به پاتې كېدئ، خو دا هم د الله يوه آزموينه وه، الله دا غلطي معاف كړه، كه دا الهي عفوه ستاسو په حال نه وي شامله شوې معلومه نه ده چي له كوم بد عاقبت سره به مخامخ شوي وئ، الله پر مؤمنانو باندي د فضل خاوند دئ.

• د آدم عليه السلام د پيداېښت او په جنت كي د ځاى په ځاى كېدو او بيا له هغه نه د وتلو په كيسې كي هم قرآن عظيم الشان دا حقايق ښه څرگند كړي، داسي چي:

۱- آدم عليه السلام په زمکه کي د خليفه په توگه پيدا کړی شو، د خلافت د دندي د ترسره کولو لپاره د دې عالم هغه ځواکونه ده ته منقار کړی شول چي د عالم د امورو د سمبالولو دنده په غاړه لري، ملائکي ده ته په سجده شوې، يعني ده ته به منقاري وي او د ده مرسته به کوي.

۲- خو شيطان د ده مخالف او د ده د بې لاري کولو په لټه کي.

۳- د آدم عليه السلام د اوسېدو اصلي ځای جنت دئ خو د ده مخالف ځواکونه هڅه کوي دی له جنت نه محروم کړي.

۴- په جنت کي آدم عليه السلام ته له يوې خوا څه استقلال او د انتخاب واک او اختيار ورکړی شوی او له بلې خوا څه محدوديتونه ورته وضع شوي، د جنت هر راز مېوې، په هر ځای کي او هر څومره خوړی شي، خو د ونو يوې خاصي نوعي ته بايد نږدې نه شي، چي دې ته نږدېوالی او د مېوې خوراک ئې ظلم او تېری گنل کېږي او له جنت نه د محرومېدا سبب گرځي.

۵- شيطان آدم او بي بي حوا عليهما السلام د دې مېوې خوړلو ته وهڅول، د دوی قدمونه ئې وېښويول او له جنت نه ئې وايستل.

۶- شيطان سرغړونه او لويي وکړه، الله تعالی له خپلي خوا ورټلو او د لعنت وړ وگرځېدو.

۷- آدم عليه السلام د شيطان په لمسونه د هغي ممنوعه ونې مېوه وخوړه؛ خو توبه ئې وکړه، الله تعالی د ده توبه ومنله او خپل رحمت او پېرزوېنه ئې د ده په حال شامله کړه.

د سرکشی او تکبر په وجه د شیطان رټل او د توبې او انابت په وجه په آدم علیه السلام پېروزيږنه او رحمت، دواړه د الهي سننو او مقدراتو مطابق وو.

• یوه بله کیسه دا مطلب مزید توضیح کوی:

د یوه سفر په دوران کي، د اصحابو لښکر ته چي عمر رضی الله عنه هم پکي وو اطلاع ورسېده چي په مخکني کلي کي وبا خوره شوې، په خپلو منځونو کي مشورې ته کښېناستل چي آیا نوموړي کلي ته داخل شو که نه، ځينو په دې ټینګار کولو چي باید له څه تشویش نه پرته کلي ته داخل شو. په قضاء او قدر زموږ ایمان د دې غوښتنه کوي چي له پېښو ونه وېرېږو، که زموږ د مرګ نېټه نه وي را رسېدلی نه مرو او وبا په موږ اثر نشي کولی، له مناقشې وروسته دا پرېکړه وشوه چي نوموړي کلي ته له ننوتو ډډه کوو. د غونډې په پای کي یوه کس له عمر رضی الله عنه نه پوښتنه وکړه چي آیا له قدر نه په څنګ شو، عمر رضی الله عنه په ځواب کي ورته وویل: له یوه قدر نه بل ته درومو.

آيا انسان د اختيار خاوند دی

که مجبور او بې اختياره؟

آيا انسان ته د خپلي لاري د انتخاب آزادي ورکړی شوې؟

قرآن عظيم الشان په ټول صراحت او وضاحت سره دا مطلب څرگندوي چي انسان ته د يوې معينې دائرې په انگرې کې د خپلي لاري او له ښه او بد نه د يوه د انتخاب واک او آزادي ورکړی شوې، د همدغه واک او اختيار په وجه هغه د خپلو عملونو بدله گوري.

تر ټولو د مخه په کار ده چي د قرآن حُني هغه آيتونه له نظره تېر کړو چي وايي: انسان ته په يوې معينې دائرې کې دا اختيار ورکړی شوی چي يوه له دوو لارو او له ښه او بد څخه يو ئې انتخاب کړي، د ده دغه اختيار او استقلال ته په پام سره هغه د خپلو عملونو مسؤليت په غاړه لري او سزا به ئې گوري: دا مطلب په گڼ شمېر آيتونو کې راغلی چي مونږ دلته په دوو بېلگو اکتفا کوو. د کھف په مبارکي سورې کې راغلي:

﴿وَلَا يَخَافُ أَظْفَارَ الدَّالِثِينَ﴾ (Al-Baqara: 25) ﴿وَلَا يَخَافُ أَظْفَارَ الدَّالِثِينَ﴾ (Al-Baqara: 25)

{qēóā(qēēō, b)ŕ \$gē#žB ſſ P% n& #‘\$R ūüŪîē-i \$RēGā&

\$)ŷ?āālä\$™r Ū#žā \$š [ō nqā ā\$ “ ēā, èōBā āJſ

•ô & B<āçŴ \$Rſſ M» sſā \$ſ(qāār (qā#ā šú ſſb) çēÈ

الكهف: ٢٩ - ٣٠

ÇÈÈ xJă ` i ōn& ōB

او ووايه: دا ستاسو د رب له لوري يو حقيقت دی، نو څوک چي غواړي
ايمان دي راوړي او د چا چي خوښه وي کافر دي شي، بې شکه چي مونږ د
ظالمانو لپاره داسي اور تيار کړی چي ديوالونه به ئې پرې راتاو وي او چي
کله د مرستي لپاره غږ کړي نو په داسي اوبو به ئې غږ ته ځواب ويلى شي
چي خوتېدونکې، توري او بويناکي دي او مخونه وريتوي، څومره بد
څښاک او څومره بد ټاټوبی او بې شکه هغو چي ايمان ئې راوړی او صالح
عملونه ئې کړي، مونږ د هغه چا اجر نه ضايع کوو چي د عمل له مخي ښه
وي.

له دې مبارکو آيتونو په ډېر صراحت او وضاحت سره معلومېږي
چي انسان ته دا اختيار او واک ورکړ شوی چي په خپله خوښه يا د ايمان او
صالح عمل لار غوره کړي او يا د کفر او ظلم لار، د همدغه واک او اختيار
په وجه او د خپل انتخاب د څرنگوالي له مخي به سزا گوري.
همداراز د النبأ په سوره کي لولو.

دا رښتینې ورځ ده، نو څوک چي غواړي، د خپل رب په لوري دي د ورتگ لار غوره کړي.

يعني دا هم د انسان په انتخاب پوري اړه لري چي د خپل رب لوري ته د ورتلو لار اختيار کړي او د صالح عمل په نتيجه کي د الله خوا ته غوره مقام تر لاسه کړي.

او دا چي د دې آيتونو تر څنگ قرآن دا هم ويلي چي: و ماتشاءون الا ان يشاء الله: تاسو غوښتي نه شئ تر څو د عالمونو رب الله نه وي غوښتي. دا مطلب به څنگه د انسان له نسبي آزادۍ او اختيار سره متصادم نه گڼو او څنگه به دا آيتونه سره همغږي ثابتوو، ځواب ئې دا دی:

که دا آيت او دې ته ورته، مستقل او له نورو بېل نه بلکي د ټولو هغو آيتونو تر څنگ وڅېړو او ټول هغه آيتونه په پام کي ولرو چي د قضاء، قدر، اراده، مشيت او اختيار مفاهيم په کي راغلي، نو په مطلب ئې پوهېدل آسانه او له خبط او خطا نه خوندي پاته کېدی شو، متأسفانه بادي الرأي کسان او د لنډ نظر خاوندان دا آيت يوازي او نورو ته له پامه پرته څېړي، په همدې وجه په مطلب پوهېدل ورته گران شي او گمان کوي چي دا آيت د انسان په بې وسۍ، مجبوريت او عدم اختيار دلالت کوي، دوی دې ته نه دي متوجه چي په دې آيتونو کي د دې موضوع يوه ځنډه څېړل شوې او نوري برخي ئې په نورو آيتونو کي، په کار ده په موضوع د ښه پوهېدو لپاره ټول اړوند آيتونه په پام کي ونيسو، د دغي غلطۍ په وجه ځينو کسانو

د قضاء او قدر په اړه داسي څه ويلي چي په موضوع د پوهېدو په حای ئې هغه مزید گرانه کړې، خلکو ته ئې شکوک او شبهات راپیدا کړي او دښمنانو ته ئې د دې خبري کولو موقع ورکړې چي ووايي: قرآن هم انسان بې اختیاره او مجبور مخلوق گڼي او هم ئې کړه وړه د محاسبې وړ، په داسي حال کي چي مجبور مخلوق د خپلو کړو وړو په اړه هيڅ مسئوليت نه لري، د مجبور مخلوق د ټولو کړنو مسئوليت د هغه چا په غاړه وي چي دی ئې ورته مجبور کړی!! ځيني نور بيا په دې اړه له څه ويلو ممانعت کوي او په دې ئې ټينگار وي چي د قضاء او قدر موضوع بايد مجمل ومنو او تفصيل ته ئې له ننوتو ډډه وکړو!! په داسي حال کي چي دا يوه مهمه اعتقادي موضوع ده او ايمان پرې ضروري، ايمان له علم او پوهي پرته نه شي کېدی، ايمان په حقيقت کي د پوهي انتهاء او پایله ده، قرآن د گڼ شمېر آيتونو په ترڅ کي او په ډېر تفصيل سره دا موضوع څېړلې. که په قضاء او قدر پوري مربوط ټول آيتونه د يوه بل څنگ ته کېږدو، د يوه لپاره بل له پامه ونه غورځوو او د ټولو په رڼا کي نتيجه راوباسو، نو نه به په اصل مطلب پوهېدل راته گران وي او نه به له کوم مشکل سره مخامخ کېږو.

د دغي موضوع په ارتباط مو بايد دې ته هم پام وي چي قرآن که له يوې خوا دا ويلي چي دلته تغيير نه منونکې قضاء او قدر شته، هر کار د قضاء او قدر مطابق او د هغو سننو او ضوابطو په مراعات سره چي الله تعالی د دې عالم لپاره وضع کړي، د الهي مقدراتو په محدوده کي او د الله تعالی په اراده او اذن ترسره کېږي، له بلې خوا ئې دا هم ويلي چي انسان

ته نسبي واک او اختیار ورکړی شوی، هغه کولی شي له دوو لارو يوه غوره
 کړي، کولی شي له دوو کارونو نه د يوه د کولو اراده وکړي، پر قرآن د
 ايمان غوښتنه دا ده چي مونږ به په دواړو خبرو ايمان لرو، نه دا چي يوه ئې
 ومنو او پر هغې ټينگار وکړو او له بلې سترگې پټي کړو او له پامه ئې
 وغورځوو. هغه چا ته چي په قرآن کي لږ غور وکړي، د دې دواړو خبرو
 تلفيق گران کار نه دی او په ډېره آسانی سره دې نتيجې ته رسېږي چي
 انسان ته د نسبي اختيار او واک ورکول او له دوو بديلونو څخه د يوه د
 انتخاب قدرت او صلاحيت ورکول، د همدې الهي (قضاء) او (قدر) يوه
 برخه ده، الله تعالى دا سنت وضع کړی چي انسان کولی شي په ځينو
 مواردو کي او د يوې خاصي محدودې په انگرې کي د خپل مشيت او غوښتني
 مطابق اقدام وکړي، که دا الهي سنت نه وی او د ده دا اختيار د قضاء او قدر
 جزء نه وی نو انسان به د جماداتو په څېر په کومه توگه محکوم او بې
 اختياره وو، هيڅ څه به ئې په خپله خوښه نه شو ترسره کولی!! خو د الله
 تعالى مشيت داسي تللی، الله تعالى داسي اراده کړې، الله تعالى داسي
 غوښتي چي انسان دي نسبي واک او اختيار ولري، د همدې لپاره وايو چي
 انسان هر څه کوي د الله په اراده، إذن او اجازه ئې کوي، الله تعالى ورته د
 يوې پرېکړې عزم او د يوه کار د کولو توفيق ورکوي. د (قضاء) او (قدر)
 معنا دا نه ده چي انسان بې اختياره او بې ارادې مخلوق دی، چي نه د
 انتخاب اختيار لري او نه په خپل تقدير او برخليک کي د ده اراده او عزم
 څه اغېز لري. دا د قضاء او قدر ډېر غلط او ناسم تعبير دی، (قدر) يعني دا

چي دلته د هر څه لپاره خاصه او تغيير نه منونکې اندازه ټاکل شوې او (قضاء) يعني دا چي دلته هرڅه د ثابتو سننو او ضوابطو مطابق ترسره کېږي، انسان ته د همدغو سننو او مقدراتو په محدودې کي د انتخاب واک او اختيار ورکړی شوی، په سم انتخاب ئې سم نتايج مرتب کېږي او خراب انتخاب ئې خراب نتايج ورکوي.

دې ته مو هم بايد پام وي چي که انسان له داسي څه سره مخامخ کېږي چي د ده له اختيار او واکه بهر دي؛ لکه د ده عمر، د پيدايښت او مرگ نېټه ئې، پېښي او حوادث او که داسي څه چي په خپل انتخاب او اراده ئې کوي، دا ټول له مخکي په لوح محفوظ کي ليکل شوي، ځيني کسان په لوح محفوظ کي دا ليکنه د انسان د نسبي واک او اختيار منافي گڼي، چي دا يوه مغالطه ده، وجه ئې يا ناپوهي ده او يا له اسلام سره دښمني!! دوی دې ته نه گوري چي په لوح محفوظ کي دا هم ليکل شوي چي انسان نسبي واک او اختيار لري، کولی شي له دوو لارو يوه د تلو لپاره غوره کړي او دا داسي ده لکه په پورتنی مثال کي چي ته د هغه دوست وضعیت ته په پام سره ده ته د کلي ورکولو په وخت کي له ځان سره وليکې: دی به په دې باغ کي څه څه وکړي او کومي کومي مېوې به وڅوري، ستا دا ليکنه ستا د پوهي او علم څرگندونه کوي، هر څومره چي ستا علم او پوهه دقيق وي همدومره به د ده کره وړه ستا د ليکني موافق خېژي، ستا ليکنه نه د ده خپلواکي سلبوي او نه ئې په کوم کار اړ کوي، دا ځکه چي تا په خپله د باغ کونجي ورکړې او د هري مېوې خوړلو اختيار دي

ورکړی، په لوح محفوظ کي لیکنه دې ته ورته ده، دا لیکنه د انسان د هغو عملونو په اړه چې په خپل اختیار او خپلي خوښي ئې ترسره کوي، تقدیر بالوصف دی، نه تقدیر بالحکم، دی پرې اړ شوی نه دی بلکي د ده حالت په کي بیان شوی، دا د الله تعالی د بشپړ علم غیب ښودنه کوي، نه د هغه څه چې د انسان اختیار ترې سلب کړي او یو محکوم او مجبور مخلوق ترې جوړ کړي.

قرآن فرمایي:

﴿لَا يَسْأَلُ عَن ذُنُوبِهِمْ مَن ظَلَمَ أَفَرَأَاهُمْ سَبِيلًا﴾

﴿وَلَا يَسْأَلُ عَن ذُنُوبِهِمْ مَن ظَلَمَ أَفَرَأَاهُمْ سَبِيلًا﴾

﴿يَسْأَلُ عَن ذُنُوبِهِمْ مَن ظَلَمَ أَفَرَأَاهُمْ سَبِيلًا﴾

﴿يَسْأَلُ عَن ذُنُوبِهِمْ مَن ظَلَمَ أَفَرَأَاهُمْ سَبِيلًا﴾

الكهف: ۲۹-۳۰

﴿يَسْأَلُ عَن ذُنُوبِهِمْ مَن ظَلَمَ أَفَرَأَاهُمْ سَبِيلًا﴾

او ووايه: دا ستاسو د رب له لوري يو حقيقت دی، نو څوک چې غواړي ايمان دي راوړي او د چا چې خوښه وي کافر دي شي، بې شکه چې مونږ د ظالمانو لپاره داسي اور تيار کړی چې ديوالونه به ئې پرې راتاو وي او چې کله د مرستي لپاره غږ کړي نو په داسي اوبو به ئې غږ ته ځواب ويلى شي چې خوتېدونکې، توري او بويناکي دي او مخونه وريټوي، څومره بد

څښاک او څومره بد ټاټوبی او بې شکه هغو چي ایمان ئې راوړی او صالح عملونه ئې کړي، مونږ د هغه چا اجر نه ضایع کوو چي د عمل له مخي ښه وي.

له دې مبارکو آیتونو په ډېر صراحت او وضاحت سره معلومېږي چي انسان ته دا اختیار او واک ورکړ شوی چي په خپله خوښه یا د ایمان او صالح عمل لار غوره کړي او یا د کفر او ظلم لار، د همدغه واک او اختیار په وجه او د خپل انتخاب د څرنگوالي له مخي به سزا گوري، همداراز د النبأ په سوره کي لولو:

النَّبَأُ : ۳۹

دا رښتینې ورځ ده، نو څوک چي غواړي د خپل رب په لوري دي د ورتگ لار غوره کړي.

يعني دا هم د انسان په انتخاب پوري اړه لري چي د خپل رب لوري ته د ورتلو لار اختیار کړي او د صالح عمل په نتیجه کي د الله خوا ته غوره مقام ترلاسه کړي.

خو په دې ارتباط یوه مهم مطلب ته جدي پاملرنه په کار ده او هغه دا چي د انسان اراده، عزم او د یو کار د سر ته رسولو پرېکړه، غوښتنه او تصمیم د الله تعالی د ارادې او مشیت تابع دي، صرف هغه څه کولی شي چي الله جل شأنه ئې د کولو توفیق ورکړي، لکه چي قرآن فرمایي:

بې شکه چي دا يو تذکر او پند دئ، نو څوک چي غواړي خپل رب ته د رسېدو غوره لار دي غوره کړي. او نه شئ غوښتي مگر هله چي الله ئې وغواړي، بې شکه چي الله باحکمه پوه دئ.

دا آيت چي په وار وار د قرآن د مواظو او لارښوونو په پای کي تکرار شوی، دا مهم مطالب افاده کوي:

الف: دا يو تذکر او پند دئ د هغه چا لپاره چي غواړي الله تعالی ته د رسېدو غوره لار ومومي او د ده په لوري د تلو لپاره ئې غوره کړي.

ب: انتخاب ستاسو په لاس کي دئ، پند ترې اخلي او الله تعالی ته د رسېدو لار غوره کوي او که مخ ترې اړوي او په کړو لارو سر کېږي.

ج: د الله تعالی لار د هغه ذات لار ده چي په ټولو اسرارو پوه دئ، په هر حکم او لارښوونه کي ئې ژور حکمتونه مضمّر دي.

د: دا لار فقط د الله تعالی په توفيق سره وهلي شئ، د الله تعالی مشيت په دې تللی چي انسان د خپلي لاري انتخاب ته آزاد پرېږدي، که څوک د الله تعالی لار غوره کړي هغه ته د تلو توفيق ورکوي او د ځان په لوري ئې هدايت کوي او که څوک د شيطان په لارو تلو ته ملا وتړي په همدې کړو لارو د تلو فرصت او توفيق ورکوي، ده په خپل انتخاب سره د الله تعالی مشيت خلاف نه؛ بلکي عیناً د ده د سننو مطابق کار کړی، دا ځکه چي الله تعالی غوښتي چي انسان په خپل انتخاب کي آزاد وي او وکولی شي له دوه

بدیلو یو ئې غوره کړي، له دوو لارو یوه د تلو لپاره انتخاب کړي، د هر کار
توفیق د ده له لوري دی، دا د ده په إذن او ارادې سره ده چي تاسو یوه لار
غوره کولی شئ او د تلو توفیق تر لاسه کوئ، دا سنن د باحکمه پوه رب له
لوري وضع شوي، الهي سنن دقیق دي او په کامل او بشپړ علم ولاړ او په
هر یوه کي ئې حکمت او مصلحت مضمّر دی.
همداراز فرمایي:

\$Br ÇÈÈ ÌìÉÓ „ b& NAZB ä\$© ` Jİ ÇÈÈ ÛÜÏ»èÛ ÖË ŹŴ qè bŴ

التکویر: ۲۷-۲۹ ÇÈÈ ŠÚ ÜÛ»èÛ> ‘ a! \$ä± „ bŴ WŴ brä±@

دا ندی مگر عالمیانو ته پند او یادونه، ستاسو هغه چا ته چي غواړي
مستقیم (او په سمه لار برابر) شي او نه غواړئ تاسو "کوم څه" مگر دا چي
الله د عالمونو رب ئې وغواړي.

په دې آیتونو کي دا دوه مطلبه یو په بل پسي راغلي:

الف: انسان کولی شي د ایمان او کفر او د سمې او کږې لارو نه یوه په خپله
خوښه غوره کړي.

ب: خو د ده خوښه، غوښتنه او اراده، د الله جل شأنه د ارادې او مشیت تابع
ده.

بادی الرأى کسانو او د سطحي نظر خاوندانو ته په دې دواړو خبرو
کي څه تضاد او تباین په نظر ورځي، د دواړو تلفیق ورته گران برېښي او
کله کله په دې اړه د داسي مغالطې مرتکب شي چي له هغې نه وتل او سمه

لار موندل ورته محال شي. خو که څوک د قضاء او قدر او د الله جل شأنه د ارادې او د انسان د نسبي واک او اختيار په اړه مخکنيو مطالبو ته لږ ځير شي، له دې مغالطې او معضلې په آساني وتلی او په حقيقت پوهېدلی شي.

الله جل شأنه د دې عالم د هر څه لپاره اندازه ټاکلې، په دې عالم کي ئې ثابت او نه بدلېدونکي سنن وضع کړي، هر څه له همدغه تقدير او قضاء سره سم د الله په اراده ترسره کېږي، انسان ته نسبي واک او اختيار هم د همدې سننو او مقدراتو جز او يوه برخه ده، الله جل شأنه دا سنت په دې عالم کي وضع کړی چي انسان کولی شي د خپل ژوند په ځينو برخو کي، په خپله خوښه تصرف وکړي. که الله جل شأنه دا سنت نه وی وضع کړی او انسان ته ئې دا توفيق او واک نه ورکولی، نو هغه به هم د جماداتو په څېر کاملاً محکوم وو او په خپله خوښه به ئې د څه کولو توان نه درلود، د انسان د اختيار او آزادۍ په اړه د الله اراده د ده په ارادې مقدمه ده، ځکه وايو چي انسان هر څه کوي، د الله په اراده ئې کوي، هغه ورته دا اجازه ورکړې، هغه ورته د پرېکړي، عزم او بيا د اقدام او عمل توفيق ورکوي.

ښايي لاندي مثال له هغه چا سره مرسته وکړی شي چي د انسان نسبي اختيار او له مخکي ټاکل شوي مقدرات؛ يو د بل منافي گڼي او دا ورته گرانه برېښي چي څنگه په لوح محفوظ کي ليکل شوي، تغيير نه منونکي مقدرات له انسانه اختيار او واک نه سلېوي؟:

مثال: تاسو د يوه داسي باغ خاوند یئ چي جگ جگ دېوالونه او دنگه مضبوطه دروازه لري، ښه ساتنه او حفاظت ئې کېږي، هيڅوک نه شي کولی

ستاسو له اجازې پرته دې باغ ته ننوځي، خپل يوه دوست ته اجازه ورکوي چې باغ ته ننوځي او مېوه ئې وخوري، د دروازې کلي ورکوي او ورته وايي: دې باغ ته له دې کلي نه په استفادې سره ننوتی او هره مېوه ئې خوړلی شې، له دې وروسته د دې باغ اختيار ستا په لاس کي دی، خو دې ته دي پام وي چې د باغ کين لوري ته داسي ونې ولاړي دي چې د مېوو رنگ ئې ښايسته او جالب، خوند ئې ښه، خو خوړل ئې د گټې په ځای تلوان درته لري، ستا صحت او سلامتيا ته تلوان رسوي، که دغو ونو ته ورنږدې نه شې او مېوه ئې ونه خوړې نو دا به ستا په گټه او زما د رضایت باعث شي، زما خوښه دا ده او دا مي پر تا پېرزو کېږي چې دا نوري هغه مېوې وخورې چې هم تا ته گټوري دي او هم ئې زه درته خوښوم او پرې راضي کېږم او په دې سره به روغ رمټ له باغه ووځې. ستا دا دوست ستا په اجازه باغ ته ننوځي، هر څه چې په دې باغ کي کوي او هره مېوه چې خوري نو ستا په اجازه او له هغه اختياره په استفادې سره ئې خوري، چې تا ورکړی، په حقيقت کي هغه ستا په اراده، إذن او اجازه او له هغه اختيار او صلاحيت نه په استفادې سره عمل کوي چې تا ورکړی، که مضر او د ده روغتيا او سلامتيا ته تلواني او ستا د خوښي خلاف مېوه خوري او ستا د رضایت خلاف کار کوي او يا گټوره مېوه خوري او هغه څه کوي چې ستا د رضایت باعث کېږي، دواړه کاره ئې ستا په إذن، اجازه، اراده او توفيق کړي، تا دا موقع، توان، توفيق او اجازه ورکړه چې باغ ته ننوځي او د خپلي خوښي مېوه وخورې، که تا دا اجازه نه وی ورکړې نه باغ ته ننوتی شو، نه

ئې سم او بد کار کولی شو او نه ئې تاواني او گټوره مېوه خوړلی شوه، غلطي ئې ستا په اجازه کړې خو مسئولیت ئې پر خپله غاړه دئ، د دې لپاره چي په خپل انتخاب کي ئې اشتباه کړې، له اختیار او صلاحیتته ئې غلطه استفاده کړې، هغو ونو ته نږدې شوی او مېوه ئې خوړلې چي د ده لپاره تاواني او د باغ د خاوند د خفگان باعث. باغ ته له ننوتو وروسته چي نوموړی کس هرڅه کوي مسئولیت ئې د ده په خپله غاړه دئ، هم مفیده مېوه خوړی شي او هم مضره، دا ځکه چي د انتخاب واک ورکړی شوی، د خپل انتخاب نتائج به گالي، ښه انتخاب ئې ښه نتائج لري او بد انتخاب ئې بد. د زمکي په سر د انسان خلافت او د قضاء او قدر په وړاندي د هغه محکومیت او ده ته د (اختیار) او (انتخاب) صلاحیت او واک ورکولو معنا همداسي ده.

په دې مثال کي د باغ دېوالونه، دروازه او کلي ئې، د خاوند اجازه، خپل دوست ته د انتخاب اختیار ورکول، د ممنوعه ونې د مېوې تاوان، د باغ د خاوند خوښي او ناخوښي له مفید او مضر مېوو نه د استفادې په صورت کي، هم (قضاء)، (قدر)، (د الله اراده)، له خپل بنده نه د الله تعالی رضایت او عدم رضایت، ښه توضیح کوي او هم (د قضاء او قدر په محدوده کي د انسان اختیار او واک) ښه انځوروي، خو د دې قضیې د یوې خاصي څنډې له بیانولو عاجز دئ او هغه دا چي: کله ستا دوست د باغ د دروازې کلي ترلاسه کړي او باغ ته ننوځي، نو ستا له واک او ادارې ووځي، له دې وروسته ته ورباندي هیڅ ډول سلطه او واک نه لري، په داسي حال کي چي

له بنده سره د الله تعالى معامله داسي نه ده، هيڅ شېبه د هغه له ساتنې،
څارنې او ادارې نه شي وتی، هر گام چي مخکي بډي د الله په توفيق او
مرسته ئې بډي، د ښه او بد کار توان هم هغه ورکوي. د الله تعالى د
مشيت، ارادې، قضاء او قدر په وړاندي د انسان مشيت، اراده او انتخاب
پورتنې مثال ته ورته دی، هغه ښه او بد کار د الله تعالى د مشيت او ارادې
مطابق کوي خو په خپله خوښه او له هغه اختيار نه په استفادې سره چي الله
تعالى ورکړی.

په قضاء او قدر د ایمان غوښتنې

د قضاء او قدر په ارتباط لومړۍ مهمه خبره دا ده چې باید د دې موضوع په معنی، مفهوم او مطلب پوه شو، په قضاء او قدر باندې ایمان دا غوښتنه کوي چې د دغو مفاهیمو په حقیقت پوه شو، دا ځکه چې موږ د دغو الفاظو په معنی او مفهوم باندې په ایمان او باور درلودلو مکلف شوي یو، که د دغو الفاظو په مفهوم او معنی پوه نشو او حقیقت ئې موږ ته واضح نه وي، داسې چې د هر راز شک او شبهي احتمال ختم کړي، نو یوازې په الفاظو به دایمان معنی څه وي؟

قرآن چې موږ په دې مکلف کوي چې په کوم څه ایمان راوړو، نو لومړی موږ د هغه په حقیقت پوه کوي، هیڅکله موږ په مجهول او غیرقابل فهم مطلب باندې په ایمان راوړلو نه ګماري. که موږ ته د قضاء او قدر مفهوم واضح نه وي، نو د ټولو هغو آیتونو په مطلب نشو پوهېدی چې دا الفاظ په کې راغلي.

صبر د مصائبو په وړاندې:

څوک چې په قضاء او قدر ایمان لري، د کړاوونو او ستونزو په وخت

کي به صابر وي، له بل نه د شکوې او شکايت په ځای به صبر کوي او عقیده به ئې دا وي چي دا کړاوونه تصادفي پېښي نه دي، بلکي د الله جل شأنه له ثابتو سننو او مقدراتو سره سم واقع شوي، حتماً له ده نه داسي خطاء او اشتباه شوې چي په نتیجه کي ئې له دې کړاو او ستونزي سره مخامخ شوی. هغه د مصیبتونو په وخت کي د بې صبرۍ او شکوې په ځای په خپلي تگلاري او کړو وړو کي تجدید نظر کوي، له کړاو سره د مخامخ کېدو عوامل لټوي او د خپل عمل د اصلاح هڅه کوي، مصیبتونه هغه د غفلت له خوبه راوینسوي، لکه چي قرآن فرمايي:

9٧. ٬ ã {qñe/r ðf/٧٠٠ ð M6 i . \$Jôù ٧6\$Ā B ٬ B Nà6 7» ١ & \$Br

الشورى: ٣٠

ÇİÈ

او په کوم مصیبت چي تاسو اخته کېږئ نو دا ستاسو د خپلو لاس ته راوړنو په وجه ده او له ډېرو ئې (الله) تېرېږي.

دا آیت په ډېر صراحت او قاطعیت سره وایي چي مصیبتونه ستاسو د کړو وړو په سبب راځي او دا چي دا ستاسو د گناهونو یوازي د یوې برخي سزا ده، که الله تعالی عفو ونکړي او له تاسو سره د فضل او عفوې په ځای د عدل له مخي معامله وکړي نو تر دې به ئې ستر ستر مصیبتونه درباندي نازل کړي وو.

قرآن د هغو مجاهدینو او خدای پالونکو په اړه چي د پیغمبرانو په څنګ کي جنگېدلي او له مصیبتونو سره مخامخ شوي، خو صبر ئې کړی او

مصیبتونه ئې د خپلو اشتباهاتو نتیجه گڼلې، فرمایي:

'î ñ\$ ¹ & \$Jÿ (qādr \$Jù ž. bq•ĥ ¼qēB ŪG»% ÓÉ `B ŪÉ.r

ÇİİÈ ūİÉÁ9\$<îā ¹ \$ {q03GŪ\$Br {qāĒ \$Br ‹ \$È<î™

pî \$Yü#žÓ Ĵr \$Y/qē \$Z9 dÿô\$Zf' {q0% b& wî ōgq% b%. \$Br

ÇİİÈ ūİŷ» 6 ñ\$ Ūŵ)ñ\$ ' ?ā \$RŪĀ R\$ \$YB#%ñ\$ Mîr \$Rİñ\$

<îā ¹ \$ í•Āŷ\$É #q0 `ó ĩr \$<ŷ%9\$ >#q0 ¹ \$ñg9? \$«ù

آل عمران: ۱۴۶-۱۴۸

ÇİİÈ ūŪĀóñ\$

او ډېر پېغمبران داسي وو چي ډېر خدای پالونکي ئې په څنگ کي
جنگېدلي، خو د الله په لار کي د رسېدلو مصیبتونو په وجه نه سست شول،
نه ئې د ضعف احساس وکړ او نه ئې (د دښمن په وړاندي) ذلت ومنلو او
داسي صبر کوونکي په الله گران وي.

او خبره به ئې له دې پرته بل څه نه وه چي ويل به ئې: ای زمونږ ربه! زمونږ
گناهونه او په خپلو چارو کي زمونږ تېری او اسراف راته وبخښه او زمونږ
قدمونه استواره کړه او په دې کافر ټولگي مونږ ته بری راکړه.

نو الله دنيوي بدله هم ورکړه او د آخرت غوره بدله هم او الله داسي
محسنين خوښوي.

په دغو مبارکو آيتونو كې خو اساسي لارښوونې گورو:

- له محمد عليه السلام نه مخكې ډېر پېغمبران راغلي او تللي، د هر يوه په څنگ كې ډېر خداى پالونكي راغونډ شوي او د الله په لار كې جنگېدلي.

- د دغو پېغمبرانو خداى منونكي ملگري داسي وو چي د الله په لار كې له مصيبتونو سره د مخامخ كېدو په وجه نه سست شوي، نه ئې د ضعف او ناتوانۍ احساس كړى او نه د دښمن په وړاندي زلت او سپكاوي ته تسليم شوي. مبدا تاسو د الله په لار كې له مصيبتونو سره د مخامخ كېدو په وجه سست شئ، شور شوق او جذبه مو له لاسه وركړئ، د دښمن قوت تاسو ووېروي او د هغه په وړاندي د ضعف او ناتوانۍ احساس وكړئ، د دښمن شرائطو ته تسليم شئ او د هغه لويي ومنئ.

- دوى له ماتو نه وروسته هم نه دي مايوس شوي، ماتې او هزيمتونه ئې د خپلو اشتباهاتو او اسراف نتيجه گنلې، له الله نه ئې د خپلو گناهونو او تېريو معافي غوښتې، سنگر ئې نه دئ پرېښى او له مبارزې نه ئې لاس نه دئ اخيستی، تل ئې له خپل الله نه د دښمن په ضد په خپلي مبارزې كې د بريا دعا كړې. بايد متوجه وئ چي د ايمان تقاضا همدا ده.

- دوى هم دنيوي برياوې تر لاسه كړې او هم ئې د آخرت فلاح او سعادت په برخه شوى.

- دا محسنين دي، د احسان لار همدا ده، دوى د خپلو همدې غوره صفاتو په وجه د الله د دوستۍ مستحق شوي، داسي محسنان په الله گران

• له دې مخکې هم ډېر پېغمبران تېر شوي او د دوی په څنگ کې ډېر خدای پالونکي جنگېدلي، د پېغمبرانو او د خدای پالونکو لار همدا ده؛ له حق نه د دفاع په خاطر د کفر، شر، فساد او ظلم په خلاف جنگېدل.

• نورو خدای پالونکو ته هم د الله په لار کې مصیبتونه وررسېدلي، خو د دغو مصیبتونو په وجه نه سست شوي، نه ئې کمزوري ښودلې، نه ئې د دښمن په وړاندې د ذلت سر ټیټ کړی او نه ئې بې صبري کړې. د وهن معنی سستي ده خو دلته ترې مراد هغه حالت دی چې د مصیبتونو او ماتې په وخت کې څوک ورسره مخامخ کېږي، مخکنی شور او شوق ئې ختم شي، جذبات ئې ساړه شي، ناهيله او ناامیده شي. له ضعف نه هغه حالت مراد دی چې انسان د کمزورۍ او ناتوانۍ احساس وکړي او تر دښمن نه ځان ضعیف وگڼي. او له استکانت نه ذلت منل او د دښمن شرایطو ته غاړه ایښودل مراد دی. څوک چې له دغو دریو کمزوریو نه ځان وساتي هغه صابر دی او پر الله گران. الله دغسې صابران خوښوي.

• دغو خدای پالونکو نه یوازې صبر کړی بلکې ویل به ئې: اې زمونږ ربه! زمونږ گناهونه او په خپلو چارو کې زمونږ تېری او اسراف راته وبخښې، دا ماتې او مصیبتونه زمونږ د گناهونو او تېري او اسراف نتیجه ده او زمونږ قدمونه استواره کړې او په دې کافر ټولگي مونږ ته بری راکړې، دوی د ماتې په وجه له مقاومت نه لاس نه دی اخیستی، سنگر ئې نه دی پرېښی، د فتح او بریا طمع ئې نه ده ختمه شوې، ثابت قدمه او د حق بریا

ته منتظر پاتې شوي.

- دوی ته الله هم خپله دنيوي بدله ورکړې او هم د آخرت غوره بدله، په دنيا کي ئې فتح په برخه شوې او په آخرت کي د الله رضا او جنت. گورئ چي د الله د لاري مؤمن مجاهدين، له مصيبتونو او ستونزو سره د مخامخ کېدو او د موقتي ماتې او ناکامۍ په وخت کي صابر وي، ستونزي او کړاوونه د دوی تحرک او نشاط نشي ختمولی، په دوی کي یأس او نا اميدي نشي راپيدا کولی، ځان بې وزله نه گڼي، د ضعف اوناتوانۍ احساس نکوي او سپکاوي او ذلت ته نه تسليمېږي، خپل فوځي کمښت او د دښمن د وسائلو او امکاناتو ډېرښت، دخپلي ماتې عامل نه گڼي، بلکي خپل اشتباهات او گناهونه د ماتې باعث شمېري، په همدې خاطر له الله نه د خپلو گناهونو بخښنه او مغفرت غواړي او دعاء کوي چي الله جل شأنه د دوی گامونه د دښمن په خلاف په مورچلو کي ټينگ کړي او په دښمن دوی ته فتح او بری ور په برخه کړي. همدا راز فرمايي:

ا \$ ' ? ā r \$ Z99 q B q d \$ Z9 a ! \$ = F Ÿ 2 \$ B w j \$ Z ; < Ā ā ` © @ €

Ç Î È Š c q Æ ß Ü Ö Ž 2 q G Š ũ

التوبه: ۵۱

ورته ووايه: موږ ته هيڅکله کوم مصيبت نه رسېږي مگر هغه څه چي الله راته ليکلي، هغه مو مولا دئ او مؤمنان خو بايد پر الله توکل وکړي. دا مطلب په يوه مبارک حديث کي داسي راغلی:

عَنْ ابْنِ عَبَّاسٍ أَنَّهُ قَالَ كُنْتُ رَدِيفَ النَّبِيِّ -صلى الله عليه وسلم- فَقَالَ « يَا غُلَامُ أَلَا أَعَلِمَكَ كَلِمَاتٍ يَنْفَعُكَ اللَّهُ بِهِنَّ ». فَقُلْتُ بَلَى. فَقَالَ « احْفَظِ اللَّهَ يَحْفَظْكَ احْفَظِ اللَّهَ تَجِدْهُ أَمَامَكَ تَعَرَّفْ إِلَيْهِ فِي الرَّخَاءِ يَعْرِفُكَ فِي الشَّدَّةِ وَإِذَا سَأَلْتَ فَاسْأَلِ اللَّهَ وَإِذَا اسْتَعَنْتَ فَاسْتَعِنْ بِاللَّهِ قَدْ جَفَّ الْقَلَمُ بِمَا هُوَ كَائِنٌ فَلَوْ أَنَّ الْخَلْقَ كُلَّهُمْ جَمِيعاً أَرَادُوا أَنْ يَنْفَعُوكَ بِشَيْءٍ لَمْ يَكْتُبْهُ اللَّهُ عَلَيْكَ لَمْ يَقْدِرُوا عَلَيْهِ وَإِنْ أَرَادُوا أَنْ يَضُرُّوكَ بِشَيْءٍ لَمْ يَكْتُبْهُ اللَّهُ عَلَيْكَ لَمْ يَقْدِرُوا عَلَيْهِ وَاعْلَمْ أَنَّ فِي الصَّبْرِ عَلَى مَا تَكْرَهُ خَيْرًا كَثِيرًا وَأَنَّ النَّصْرَ مَعَ الصَّبْرِ وَأَنَّ الْفَرْجَ مَعَ الْكُرْبِ وَأَنَّ مَعَ الْعُسْرِ يُسْرًا » رواه احمد

د عبد الله ابن عباس رضی الله عنه نه روایت شوی چي:

یوه ورځ د رسول الله صلی الله علیه وسلم تر شا په سورلی سور وم ، نو ما ته ئې وویل: ای ځوانه! آیا داسي څو کلمې در وښیم چي په هغوی سره به الله تا ته گټه ورسوي؟ ومي ویل: هو، وئې فرمایل: د الله د حقوقو ساتنه وکړه چي هغه دي وساتي، د الله د حقوقو ساتنه وکړه چي په هغه صورت کي به ئې "مرسته او پاملرنه، خپلي مخي ته ومومي. په سوکالۍ کي الله ته (په عبادت او بندگۍ سره ځان) معرفي کړه، چي د شدت او کړاو په وخت کي دی وپېژني (او مرسته دې وکړي)، که دې غوښتنه کوله نو له الله نه ئې غواړه او که دې مرسته غوښتله، نو له الله نه مرسته غواړه، د هغه څه په لیکلو سره قلم وچ شوی چي کېدونکي دي (مقدرات ثبت شوي او په هغه

کي تبديلي نه راځي) که د دنيا ټول خلک د دې هڅه وکړي چي تا ته کومه گټه ورسوي نو کوم منفعت او گټه نشي در رسولي مگر هومره چي الله درته ليکلي او که ټول خلک هڅه وکړي چي تا ته کوم تاوان ورسوي، نو تاوان نشي در رسولي؛ مگر هومره چي الله درته ليکلي او په دې پوه شه چي په هغه څه صبر کولو کي ډېر خير مضمّر دئ چي نه دي خوښېږي او دا چي بری له صبر سره ملگری دئ او خلاصون له کړاو سره او يقيناً چي په هري سختۍ پسې آساني ده.

په قضاء او قدر باور او اعتقاد د دې باعث شي چي انسان د مصيبتونو په وخت کي ووايي: (انالله و انا اليه راجعون: بې شکه چي موږ د الله يو (هغه پيدا کړي يو او هر څه مو د ده دي) او يقيناً چي موږ د ده طرف ته گرځېدونکي يو)، خو هغه څوک چي په قضاء او قدر باور نه لري او ښې او بدې پېښي تصادفي گڼي، د سترو او غير متوقع پېښو په دوران کي ځان وبايلي، فتحه او بری ئې مغرور کړي او ناکامي او ماتې ئې مأیوس او ناامیده کړي.

لکه چي قرآن فرمايي:

وَقُلْ إِنَّمَا الْإِنسَانُ لِرَبِّهِ كَفُورٌ
 وَتَذَكَّرُ أَهْلُ الْمَدِينِ
 وَتَذَكَّرُ أَهْلُ الْمَدِينِ
 وَتَذَكَّرُ أَهْلُ الْمَدِينِ

او که انسان ته له خپلي خوا د کومي پېرزويني خوند وروڅکو بيا ئې ترې لري کړو، يقيناً چي (په دې صورت کي) دی حتماً ډېر مأيوس او ناشکړه وي او که له هغه وروسته چي کړاو ورسېدلی، ده ته د نعمتونو خوند وروڅکو، حتماً وايي چي له ما نه ستونزي ولاړې، بې شکه چي هغه ډېر خوښي کوونکی او ډېر فخر کوونکی دی.

همداراز فرمايي:

ټولې شتمنۍ چې د خداي ښه بخت او داسې دي چې په يوې ژۍ کي د الله عبادت کوي، نو که کومه ښېگڼه ورورسېږي په هغې ډاډه شي او که د آزمويني (کومه ستونزه) ورورسېږي خپل مخ اړوي، دنيا او آخرت ئې تباه شو او دا څرگنده تباهي ده.

دلته د هغه چا حالت انځور شوی چي د اسلام د دائرې په هغي کړښي چي اسلام او کفر سره بېلېږي، ولاړ دی او هملته د خدای عبادت کوي، له کفر نه يو گام دې لوري ته رااوښتی، له مخکي تلو ئې ډډه کړې، هملته ودرېدلی او په همدومره څه ئې اکتفاء کړې، که دلته کومه گټه او منفعت ترلاسه کړي، نو په خپلي گټي او دغه يو قدم رااوښتو خوښ وي،

خو که له کومي ستونزي او خطر سره مخامخ شي، بېرته يو گام په شا ولاړ شي او خپل مخکني حالت ته وروگرځي.

د النساء د مبارکي سورې په ۷۷-۷۹ آيتونو کي د جهاد او له جهاد نه د راولاړ شوو ستونزو په اړه د منافقينو انگېرني او دريځ او د دوی منافقانه نظريات په ډېر دقيق ډول ښودل شوي، په دې کي آيتونو کي به وگورئ چي قرآن هغه کسان څنگه معرفي کوي چي يا د قضاء او قدر په مفهوم نه پوهېدل او يا ئې په هغه ايمان نه درلود؛ وگورئ چي قرآن د دوی قضاوتونه د بري او ماتې په وخت کي او د ښېگني او مصيبت په صورت کي څنگه رابښي:

{qēār o4 9\$ (qBŠl&r Nāf%& {pŷä Nc ŮŠl ūiŷ\$ 'Ĉ} •? 09&

.. \$Z9\$bō±ŕ NāB ×fìù #EĴ A\$FBSñbã =ġä \$Hù o4. 09\$

ASFBSZbã Mŉ. OĴ \$Y/ ' {qē\$ r zā z L©& #Ĵ Ą \$ŷ<ġ , .

žōz äAŷ\$ @<ŷ \$<R%9\$B»FB 0ē 5 fì% @ _& #Ĵ \$Y?ōz & wqō

NŉēÍŉã {qŕqā? \$JYŷ ÇDDÈ x<ġù bqB-âē Ŵr 4+? \$ ÇJĴ

{qŕqā/ pZ i m NŉŉĀ ēbĴr 9%±B 8 rāç 'ÎŁZā qŕ Ŷ űJŉ\$

ōB ¾ĴÉ»d {qŕqā/ pŷĤ NŉŉĀ ēbĴr Ą \$ŷ%ZĀ ōB ¾ĴÉ»d

brB3f Ŵ Ŵŉŉ)ŉŉāwōd É\$Jù Ą \$ŷ%ZĀ ōB @ā 0ē 8ŷ%ZĀ

\$Br « \$ `Üù pZ i m ôB 7 /\$ ¹ & \$B ÇDÑÈ \$Z% n bq(9)9f

4".r wq(3 ' Ä \$Z=0 7 »YFM 7 ÅpR `Üù pZ hM `B 7 /\$ ¹ &

النساء: ٧٧-٧٩

ÇDÑÈ #%%<Í - « \$f

آيا هغو ته دې ونه کتل چي ورته وويل شو: لاسونه مو راتم کړئ، لمونځ وکړئ او زکات ورکړئ، خو کله چي پر دوی جهاد فرض کړی شو نو يوه ډله ئې له خلکو نه داسي وېرېده لکه له الله نه او يا تر دې هم سخته وېره او ويل ئې: اې زمونږ ربه! ولې دي پر مونږ جنگېدل فرض کړل؟ ولي دي تر يوې نږدې نېټې ونه ځنډولو؟ ورته ووايه: د دنيا متاع خو وړوکی شی دئ او آخرت غوره دئ، د هغه لپاره چي تقوا ئې غوره کړه او د بڅرکي په اندازه به پر تاسو تېری ونشي.

چي هرځای وئ مرگ به مو بيا مومي، که څه هم په دنگو کلکو مانيو کي وئ او چي کومه ښېگڼه ئې په برخه شي نو وايي: دا خو د الله له لوري ده، خو که کړاو ئې په برخه شي نو وايي: دا خو له تا څخه دئ، ورته ووايه: ټول د الله له لوري دي، په دې خلکو څه شوي چي په هيڅ خبري نه پوهېږي.

له ښېگڼي چي څه ستا په برخه شي نو د الله له لوري ده او چي کړاو او ستونزه درورسېږي نو هغه پخپله ستا لخوا ده، ته خو مو خلکو ته يو استازی لېږلی يې او الله د شاهد په توگه کافي دئ.

په دې مبارکو آيتونو کي لاندي لارښووني زمونږ مخي ته اېښودل شوې:

- ځيني خلک داسي وي چي له دښمن سره د جگړو د وخت له رارسېدو نه مخکي په جگړي ټينگار کوي او وايي: بايد له دښمن سره د يوې پرېکندې نښتي له لاري خبره پای ته ورسوو او ستونزه د تل لپاره حل کړو، خو دا ټينگار ئې له قوی ايمان او د الله په لار کي د قربانۍ له جذبې څخه نه وي راوړل شوی، بلکي له بيمار زړه نه راخوټېدلی وي، په دې بې وخته ټينگار سره غواړي چي ځان مخلص او انقلابي وښيي او په خپلو غلطو عملونو او غلطو ويناوو پرده واچوي او خلکو ته وښيي چي که اوس او د سختي ورځي له رارسېدو نه مخکي هغوی څه قصور لري او په عمل کي تر نورو شاته پاتې دي او د خپلو ديني او مذهبي دندو په ادا کولو کي لټي کوي، چي کله په دې اړه ورباندې اعتراض وشي نو وايي: که له دښمن سره د نښتي او له دين نه د دفاع وخت راورسېدو نو مونږ به ترټولو مخلص ومومئ، زمونږ په اخلاص او صداقت به هلته پوه شئ چي په لومړي خط کي مو توره په لاس او مټي بروهلي وگورئ!! وبه گورئ چي تر هر چا مخکي يو او په لومړي خط کي د دښمن مقابلې کوو، خو کله چي د جگړي اصلي وخت راورسېږي او په دې اړه صريح او واضح فيصله وشي او د قرآن صريح او واضح حکم د هغه غوښتنه وکړي نو دا کسان به داسي ومومئ چي سخته وېره به ئې په خپرو کي څرگنده وي، خپري سترگي د هغه چا په څېر چي د مرگ له وېري او هيښته بې هوښه شوی، له خلکو نه

به داسي وېرېږي لکه له الله نه او حتی له خلکو نه به ئې وېره هومره وي
چي له الله نه به دومره نه وېرېږي!!

- بيا به وايي: اوس خو د جگړې مناسب وخت نه دئ، ضروري وسائل نه دي برابر شوي، څه نور وخت ته ضرورت لرو، بايد جگړه وځنډېږي!!
- دوی جگړه او له دښمن سره مخامخ کېدل داسي گڼي لکه د مرگ په لوري چي خوځول کېږي، لکه مرگ چي تيار دوی ته خپل کومی پرانيستی وي او د مرگ نېټه ئې رارسېدلې وي!! وايي به: خدای ولي مونږ ته د څه نوري مودې لپاره د ژوندي پاتې کېدو موقع رانکړه او داسي ژر ئې له جگړو سره مخامخ کړو!!

- دې خلکو ته فقط يو ځواب په کار دی او هغه دا چي: له دنيا سره افراطي مينه مو له مرگ نه وېروي، آخرت مو هېر کړی، دنيا ته په آخرت ترجيح ورکوئ، د همدې لپاره له مرگ نه وېرېږئ او له جنگ نه ډډه کوئ. د الله په عدالت باور نلرئ، گومان کوئ چي الله به د مسلمانانو هلي ځلي او قربانۍ ضايع کړي، حال دا چي الله د وړې ذرې په اندازه هم په خپلو بندگانو ظلم نه کوي.

- په دې پوه شئ چي په کور کي ناستي سره او کلکو مورچلو او دنگو کلاگانو ته په پناه وړلو سره هم له مرگ نه نه شئ خلاصېدی، په هر صورت به د مرگ داعي ته لبيک وايئ.

- دا کسان داسي دي چي که ستاسو په څنگ کي ئې څه ښېگڼه په برخه شوه نو دا ستاسو د ملگرتيا نتيجه نه بلکي په خپل ځان د الله

پېرزوینه گڼي، خو که له کومي ستونزي سره مخامخ شول نو دا ستاسو له لوري گڼي، دوی ته ووايئ چې ښه او بد ټول د الله له لوري دي، دوی په دې نه پوهېږي چې د ښه او بد، خیر او شر، گټي او تاوان پرېکړه د الله له لوري کېږي.

- هره ښېگڼه د الله پېرزوینه ده، مبادا هغه د خپل عمل نتیجه وگڼئ، دا حکه چې د ښک عمل توفیق هم د الله پېرزوینه ده.

- هر کړاو او ستونزه ستا د بد عمل او گناه نتیجه ده، له ځان نه پرته بل څوک مه ملامتوه.

- د الله پېغمبر هم د خیر او شر واکدار نه بلکي د استازي په توگه لېږل شوی. الله په دې شهادت ورکوي چې خیر، شر د ده له لوري دی او ستا په عمل پورې تړلی دی، د ده پېغمبر فقط د یوه امین استازي دنده تر سره کوي، د خیر او شر واک او پرېکړه د ده په اختیار کې نه ده.

قرآن په ډېره حیرانتیا سره د دغو خلکو په اړه فرمایي: په دې خلکو څه شوي چې په خبره نه پوهېږي؟! ولي داسي دي چې که له فتحې، بري او کومي بلي ښېگڼي سره مخامخ شي، نو د دې لپاره چې په دې بري او فتحې کې ئې د پېغمبر علیه السلام له ونډې او اغېز څخه انکار کړی وي وایي: دا خو د الله له لوري وه؛ خو که له ماتې او تلفاتو سره مواجه شي وایي: دا د قیادت او مشرتابه غلطی وه، د ماتې او مصیبتونو باعث او موجب پېغمبر علیه السلام او د ده قیادت او مشري گڼي؛ حال دا چې هر څه د الله له لوري دي، خیر او شر ټول د ده په اختیار کې دي، د خیر او شر تقدیر او

ٽاڪنه د ده له خوا ده.

الله جل شأنه چي هره فيصله کوي، چي هره لارښوونه کوي، د هر چا په هر عمل چي کومه نتيجه مرتب کوي، خير په هماغه کي دي، که کوم مجرم مؤاخذه کوي، که کوم ظالم د تېري، ظلم او طغيان په وجه تعذيبوي، که کوم مسلمان په کوم مصيبت او کړاو سره آزمويي، په هر يوه کي مصلحت او حکمت مضمّر دي، لکه پلار چي خپل زوی د غلطۍ په وجه تنبيه کوي او يا استاد چي خپل شاگرد ته سزا ورکوي، خو احمق شاگرد او بې عقله زوی په دې نه پوهېږي چي په دې تنبيه کي ده ته کوم خير او ښېگنه مضمّر ده.

مصیبتونه او پېښي د قضاء او قدر په رڼا کې

د حوادثو، مصیبتونو او پېښو په اړه دوه نظریې وړاندې کېږي:

۱. ټولې پېښي تصادفي حوادث دي، که دا ستر ستر طوفانونه دي، که سیلابونه، که زلزلې او وچ کالي او که وړې وړې پېښي، د یوه انسان له عادي بیماری نیولې تر هغو لویو لویو پېښو چې په میلیونونو خلک ترې متاثره شي، دا ټول طبیعي اسباب او عوامل لري، د خلکو له کړو وړو او گناهونو سره ئې هیڅ تعلق نشته، هم گنهگار نیسي او هم بې گناه، نه ئې د انسان بد عمل په راتلو کې څه ونډه لري او نه ښه عملونه په مخنیوي کې.

۲. د هري پېښي پرېکړه د الله له لوري کېږي، هره حادثه د هغه په اراده رامنځته کېږي، الله نه په چا ظلم کوي او نه د عدالت خلاف پرېکړه، له هر فرد او ټولني سره همغه څه کوي چې د عدالت له مخې ئې مستحق وي، نه ستر ستر حوادث تصادفي پېښي دي او نه واړه واړه مصیبتونه، د انسان بد عملونه ئې د راتلو لامل دی او ښک عملونو ئې د تم کیدو باعث.

راشئ وگورو چې قرآن په دې اړه څه وایي او له دغو دواړو نظریو څخه کومه یوه تائیدوي؟ راشئ وگورو چې د یوه مؤمن په حیث به د دغو

د الشوری د سوري په دېرشم آیت کي داسي لولو:

ÇIÈ

الشورى : ٣٠

دا آيت په ډېر صراحت او قاطعيت سره وايي چي مصيبتونه ستاسو د
کړو وړو په سبب راځي او دا چي دا ستاسو د گناهونو يوازي د يوې برخي
سزا ده، که الله عفو ونکړي او له تاسو سره د فضل او عفوي په حاي د عدل
له مخي معامله وکړي نو تر دې به ئې ستر ستر مصيبتونه درباندي نازل
کړي وو.

همدا راز د التغبان د سورې په يولسم آيت كي په دې اړه داسي ويل شوي:

ÇÊ Òŝîæ ăó« Ēăî ă \$

التغابن: ١١

هيڅ مصيبت نه نازلېږي مگر د الله په اذن او اراده او څوک چي په الله ايمان راوړي هغه ئې زړه هدايت کړي او الله په هر څه پوه دى.

دا آيت هم په ډېر تاکيد او قاطعيت سره وايي چي هيڅ مصيبت په خپل سر او تصادفي نه راځي، د الله په حکم او اِذن راځي، د ايمان خاوندان ئې په وجه او حقيقت پوهېږي او په دې اړه ئې الله زړونه روښانه کوي او له شک او اعتراض نه ئې خوندي ساتي.

د التوبه د مبارکي سورې په يو پنځوسم او دوه پنځوسم آيتونو کي مسلمانانو ته په دې اړه داسي لارښوونه شوې:

« \$ ' ? ā r \$ Z99 q B q d \$ Z9 ! \$ = F Ÿ 2 \$ B ŵ j \$ Z ; < Ā ā ` © @ e

W j \$ Z î š c q Ā / 0 ? © d © e Ç i È š c q B B 0 B B 0 Z 2 q G Š ũ

5 # < è î ! \$ B 7 Š Ā ā b & N a î i È / Z i R B w r B B ^ q B B “ % n j

š c q Ā Ĥ i B N à 6 è B \$ R j { p Ā / Z i ũ \$ y f Ÿ 0 0 # î # & y Ĥ Ÿ 0 0 Z Ĥ i Æ B

التوبة: ۵۱-۵۲

Ç i È

ووايه: له هغه څه پرته چي الله راته ليکلي هيڅکله څه نه رارسوي ، هغه مو مولا دى او مؤمنان خو بايد پر الله توکل وکړي، ورته ووايه: آيا مونږ ته له دوو نه د يوې ښيگڼي پرته د بل څه انتظار لري او مونږ خو ستاسو لپاره يا دې ته سترگي په لار يو چي الله مو له خپل لوري په کوم عذاب اخته کړي

او يا زمونږ په لاس، نو انتظار وکړئ چې مونږ هم درسره انتظار کوونکي يو.

دا مبارک آيتونه هم په پرېکنده ډول وايي چې هيڅکله کوم داسي مصيبت نه دررسېږي چې الله تعالى له مخکي نه وي درته ليکلی، که دا مرگ ژوبله وي، په جگړي کي ماتې وي، يا کوم بل مصيبت، مؤمنان به په خداى توکل کوي، د مصيبتونو په اړه به هيڅکله دا شک نه کوي چې دا په خپل سر او د الله تعالى له عادلانه پرېکړي پرته نازل شوي.
د آل عمران د مبارکې سورې په ۱۴۵ آيت کي لولو:

وَلَسَٰبِغًا مِّنْ عَذَابٍ لِّهٖمْ ۖ لَٰكِنَّاۤ اِلَٰهَآءٌ مُّشْرِكُوۡنَ ۚ

آل عمران: ۱۴۵

هيڅ ژوى نه مري مگر د الله په حکم او په ليکل شوې نيتې ...
همداراز د الحديد د مبارکي سورې په ۲۲-۲۳ آيتونو کي داسي راغلي:

وَلَا يَخَافُ ۙ اِنَّهٗٓ اِلَٰهَآءٌ مُّشْرِكُوۡنَ ۚ

وَلَا يَخَافُ ۙ اِنَّهٗٓ اِلَٰهَآءٌ مُّشْرِكُوۡنَ ۚ

وَلَا يَخَافُ ۙ اِنَّهٗٓ اِلَٰهَآءٌ مُّشْرِكُوۡنَ ۚ

الحديد: ۲۲-۲۳

وَلَا يَخَافُ ۙ اِنَّهٗٓ اِلَٰهَآءٌ مُّشْرِكُوۡنَ ۚ

نه په زمکي کی کوم مصیبت واقع کېږي او نه په خپله تاسو کې، مگر دا چې په کتاب کې لیکل شوي، مخکې له دې چې پیدا ئی کړو. دا خو یقیناً الله ته آسان کار دی، تر څو په هغه څه مایوس نشئ چې له لاسه ئې ورکوی او په هغه څه چې درکوي ئې بې ځایه خوشحالي ونکړئ او خدای هیڅ کبرجن او فخرکوونکی نه خوښوي.

د مصیبتونو په اړه د الله تعالی یو سنت دا هم دی چې کله ئې مصیبت یوازې ظالمان نه نیسي بلکې عام وي او د ظالمانو تر څنګ نور هم نیسي، د الانفال په مبارکي سورې کې دا قضیه داسې توضیح شوې:

žc & {pG=es zc I { NaYB {qB=ß üi%QpU<Ä eñ zZñ {qà?S

الانفال: ۲۵

ÇIÈ È \$)ÈÑB/f%© ©\$

او له هغې فتنې او مصیبه ځان وساتئ چې یوازې ستاسې ظالمان نه پرې اخته کېږي او په دې پوه شئ چې الله سخت عذاب ورکوونکی دی.

- دا هغه مصیبتونه دي چې مختص د ظالمانو په سر نه راپرېوځي، بلکې عام وي او نور خلک هم پرې اخته کېږي، خو باید په دې پوه شو چې دا نور خلک څوک دي چې د ظالمانو تر څنګ دوی هم په دې الهي مصیبتونو اخته کېږي. د قرآن د وینا له مخې دا یا هغه خلک دي چې د ظالمانو ملګر تیا ئې کړې، د دوی په څنګ کې درېدلي، دوی ته تسلیم شوي، د دوی واکمني ئې منلې، د عسکر، پولیس، مأمور او مستخدم په حیث ئې د دغو ظالمانو خدمت کړی، مالیه ئې ورکړې او یا پر ظلم راضي شوي او د ظالمانو

په مقابل کي ساکت پاته شوي او يا ئې د منکراتو د مخنيوي په اړه خپل مسؤليت نه دئ ادا کړی. له عام مصيبت نه مقصد دا نه دی چي گناهگار او بې گناه دواړه نيسي، دا حُکمه چي قرآن د لوط عليه السلام د قوم د هلاکت په اړه په ډېر صراحت سره فرمايي چي هلته له يوې مسلماني کورنۍ پرته بل داسي څوک نه وو چي د ژغورلو مستحق وو او الله تعالی همدغي يوې کورنۍ ته نجات ورکړ او نور ټول ئې هلاک کړل، فرمايي:

الذاريات: ٣٦

ÇİİÈ ūüŋó B\$`B MǾ žōĩ \$kŽũ \$RĖ `r \$Jù

نو موږ په هغه (کلي) کې د مسلمانانو له يوې کورنۍ پرته (بله) ونه موندله. قرآن د لوط عليه السلام د قوم په اړه فرمايي چې کورونه پرې رانسکور شول او ډبرې پرې ووریدې. زه د ډبرو د وريدو په حقيقت ښه نه پوهېدم، په تفسيرونو کې مې بېلابېل آراء ليدلي وو، خو د کشمير زلزلې په دې پوه کړم، دلته غرونه راوښودل، له غرونو نه ډبرې راوگرځېدې، ډير کورونه ترې لاندي شول، چېرې چې زمکه ناسته وه له بره ډبرې پرې ورېدې، چا چې دا صحنه په خپلو سترگو ليدلې وه، ويل ئې: له راغږېدونکو لويو او وړو ډبرو به يوې بلي خوا ته تښتېدل، د شپې به مو له زلزلې سره سم د موټرو څراغونه د غره لورې ته مخامخ کړل تر څو د تېرو راغږېدل وگورو او له هغو ځان خوندي کړو چې زمونږ په لور راځي، د لوط د قوم په اړه چې څه ويل شوي له هغه نه معلومېږي چې هلته زمکه ناسته ده، کورونه رانسکور شوي او پرمخې راپريوتې او له بر نه هم ډبرې پرې ورېدلې دي او هم راغږېدلې، اوس هغه سيمه له اوبو ډکه شوې او بحيره

ترې جوړه شوې، د كيندنو په ترڅ كې د يوه نسكور شوي كلي آثار تر لاسه شوي.

د مصيبتونو او پېښو په اړه د قرآن ټول آيتونه په دې تأكيد لري چې دا تصادفي پېښې نه دي او په خپل سر او د الله له حكم او ارادې پرته نه واقع كېږي، قرآن دا يو كافرانه تصور او انگېرنه گڼي چې څوك پېښې او حوادث يوازي طبيعي عواملو ته منسوب كړي او په هغه كې د الله تعالى تصرف نفي كړي.

دا آيت همدغه مطلب په ډېر قاطعيت سره داسې بيانوي:

#E) bñi'q-z } {q8%r {rāy. ūiñ%S {qqa? ŵ {qB#a ūiñ%S\$K\$S7f

\$Br {q\$B \$B \$R%YĖ {q8. q8 " xā {q8. #ā Cj ōf \$'î {q8ñ

ā \$ Mjār ¼Cā! \$ bñiq8'îz8m 7i'E! \$8è8 ſi {q8e

آل عمران: ۱۵۶

ÇiîÈ ĤĀ / bq8è? \$Jî

اې مؤمنانو! د هغو په څېر مه كېږئ چې كافران شول او د خپلو ورونو په اړه ئې چې په سفر تللي وو او يا ئې غذا كوله (او هلته يا مړه يا وژل شوي وو) وويل: كه زموږ په خوا كې وى، نه به مړه شوي وو او نه به وژل شوي وو!! تر څو الله دا خبره د دوى په زړونو كې د حسرت لامل وگرځوي، حال دا چې د ژوند، مرگ پرېكړه الله كوي او الله د هغه څه ښه ليدونكى دى چې تاسو ئې كوئ.

د دې آيت اساسي مطالب دا دي:

- مسلمانان د مرگ او ژوند په اړه له کافرانو تصور نه منع شوي.
 - که چا مړينه او وژنه، سفر يا غذا ته منسوب کړه او د وژل شوي او مړ شوي خپلوان په اړه ئې وويل: که زموږ په څنگ کې وي، په غذا کې ئې برخه نه وي اخيستي او په سفر نه وي تللي له مړيني او وژني نه به خوندي پاته شوي وو، د ده دا تصور او اعتقاد کافرانه دى.
 - د ژوند مرگ پر پکړه يوازي الله تعالى کوي.
 - دا کافرانو تصور له دې نه پرته بل څه نه ده چې په زړونو کې د حسرت باعث شي، په دې حسرت سره الله جل شأنه کافران تعذيبوي.
 - د انسان کوم کړه وړه چې له همدې کافرانو اعتقاد نه خړوبېږي، که هغه له مرگ نه وېره وي، په جهاد کې برخه نه اخيستل وي او سنگر ته د خپلوانو له لېږلو نه ډډه کول وي، الله په ټولو خبر دى او ستاسو د ټولو عملونو شاهد او ناظر دى.
- قرآن ټول هغه مصيبتونه چې د فرعون د اقتدار په وخت کې په مصريانو راغلي دا د فرعون او فرعونيانو د کفر، ظلم، طغيان او فساد په وجه گڼي، د نوح عليه السلام په قوم طوفان د دوى د عملونو سزا بولي، همداراز نور ټول هغه عذابونه چې په بېلو بېلو قومونو راغلي.
- د عالم هره پېښه خاص طبيعي عوامل لري، باران او واوره له وريځو وړېږي، زلزلې د زمکې د ډبرين قشر له ماتېدو راولاړېږي، بېماري له ويروسونو او مکروبونو نه راپېدا کېږي، د طوفانونو لامل تندي سيلۍ دي

چي د سيمو د هوا او موسم له سريع او دراماتيک تغير سره ئې خوځښت
تند او تېز شي او ستر ستر طوفانونه راولاړ کړي، خو د پېښو دا عوامل د
هغه ذات په واک کي دي او د هغه په اراده او اذن خوځېږي چي د عالم هر
څه اداره کوي، هيڅ څه د ده له اذن او حکم نه پرته نه ترسره کېږي.
قرآن د بادونو په اړه فرمايي چي دوی ورېځي په سر واخلي، په خاص
استقامت ئې وځوځوي، په بېلو بېلو برخو ئې ووېشي، په لوړو غرونو
واوړې ووروي، په اوارو سيمو بارانونه، په چا لږ او په چا ډېر، خو نه ئې دا
خوځول په خپل سر دي او نه ئې وېش، هر چا او هر ځای ته هومره برخه
ورکوي چي الله تعالى ورته ټاکلې، نه ئې خوځښت د ږندو په څېر دی او نه
ئې وېش د پټو سترگو او له معيار او ميزان نه پرته، قرآن بادونه د
(فارات) په نامه يادوي چي معنا ئې فرق کوونکي ده، يعني دا بادونه د
مستحق او غير مستحق ترمنځ د تفکيک او تميز استعداد لري، پوهېږي
چي کومي سيمي ته څومره ورېځي انتقال کړي، چېري واوره ووروي او
چېري باران، په چا لږ او پر چا ډېر، لکه څنگه چي د لمر راختل او لوېدل،
هره ورځ په خپل وخت او له خپل ځايه وي او په راختو او پرېوتو کي د
خاصو الهي سنو او ضوابطو تابع، په همغه مسير کي ځوځي چي الله ورته
ټاکلی او همغه څه کوي چي پرې گمارل شوی، همداراز د دې عالم هرڅه د
خاصو ضوابطو تابع او هر يو په پوره دقت سره همغه کارونه ترسره کوي
چي الله تعالى ورته ښودلي، د زمکي او آسمانونو هرڅه د الله په وړاندي د
هغو منقاد او مطيع فوځيانو په څېر دي چي هر څه ئې د خپل امر او

قومندان په امر او لارښوونه وي، قرآن د زمکي او آسمان هرڅه د الله
لښکري گڼي او فرمايي:

ÇDÈ \$JšAm #f/ã a! \$b%.r ÇJ ö£ \$ N°q»Jii 9\$8qãã + r

الفتح: ۷

د آسمانونو او زمکي ټولي لښکري د الله دي او الله باحکمه عزتمن دی.

Äß ö£ \$ N°q»Jii 9\$'Î`BN=Ö& %ä r šc qãö « \$Çfš žöù&

ÇNÈ šc qã_çñhÖJr \$döÏ2 r \$äöû

آل عمران: ۸۳

آیا د الله له دين نه پرته (بل دين) لتوي، حال دا چي د آسمانونو او زمکي
هرڅه، طوعاً او کرهأً، (په خوښه او ناخوښه) ده ته غاړه ايښې او د ده لوري
ته ورگرځول کېږي.

دا مبارک آيتونه مونږ ته لارښوونه کوي چي د زمکي او آسمان هر
څه الله ته تسليم دي، د ټولو دين اسلام دی، هغه څه کوي چي الله پرې
گمارلي، په همغه لار درومي چي الله ورته ټاکلې، لمر، سپوږمۍ، ستوري په
خپل خپل مدار کي خوځي، په خپل خپل وخت او له خپل خپل حای نه
راخېژي او پرېوځي، ونې، بوټي او حيوانات د خپل فطرت مطابق په خپل
کار لگيا دي، په ټولو مخلوقاتو کي يوازې کافر او عاصي انسان دی چي د
الله له دين نه پرته د بل څه په لټه کي شي، هم د الله د دين په نسبت کافر
شي او هم د خپل فطرت په نسبت، دی ستر باغي دی، له هغه دين نه ئې

بغاوت کړی چې د زمکي او د آسمان د هر څه دین دی. څوک چې د الله خوا غوره کړي او د ده د حزب غړی شي، د زمکي او آسمانونو دا ټولي لښکري به ئې په خدمت کي وي.

خو دې ته مو باید پام وي چې د رزق په اړه د الله سنت دا نه دی چې د خلکو د عملونو له مخي ئې پرېکړه کوي او یوازې صالحو بندگانو ته ئې ورکوي او بدکاران ترې محروموي، برعکس د رزق په اړه د الله سنت دا دی چې هم ئې مؤمن ته ورکوي او هم کافر ته، هرڅه چې الله تعالی پېدا کړي او رزق روزي ته ضرورت لري الله تعالی د هغوی رزق په خپله ذمه اخیستی، د خاصو اسبابو او عواملو په وجه او د خاصو مصلحتونو له مخي ئې کله زیات او کله کم کړي، کله د زمکي او آسمان د برکت دراوړې پرانېزي او کله ئې وتړي، کله دواړه په پراخ لاس او ورین تندي خپل نعمتونه د خلکو پښو کي غورځوي او کله ئې سخاوت نه پېرزو کېږي او خپل غوره او ښایسته نعمتونه ورنه سپموي.

قرآن فرمایي:

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ لَعَلَّكُمْ تُفْلِحُونَ﴾
 ﴿وَاللَّهُ يَخْتَارُ مَا يُؤْتِيهِ الْغَنِيُّ شَرًّا مِّنْ مَا يُؤْتِي الْغَنِيُّ وَلَا يَخْتَارُ اللَّهُ شَيْئًا مِّنْ عِندِ غِنَاهُ﴾
 ﴿وَاللَّهُ يَخْتَارُ مَا يُؤْتِيهِ الْغَنِيُّ شَرًّا مِّنْ مَا يُؤْتِي الْغَنِيُّ وَلَا يَخْتَارُ اللَّهُ شَيْئًا مِّنْ عِندِ غِنَاهُ﴾

الاعراف: ۹۶

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ لَعَلَّكُمْ تُفْلِحُونَ﴾

که کلیوالو ایمان راوړی وی او تقوا ئې درلودی نو موږ به حتماً د آسمانونو

او د زمکي د برکاتو (دروازې د دوی پر مخ) پرانیستې وې، خو دوی دروغ وگڼلو، نو په هغه څه مو ونيول چې دوی کول.

دا هم یو بل ثابت او نه بدلېدونکی الهي سنت دی چې:

- که خلک ایمان راوړي، د تقوی لار غوره کړي نو الله تعالی به د آسمانونو او زمکي د برکاتو دروازې د دوی پر مخ پرانېزي، دواړه به په سخاوت او پراخ لاس سره خپل برکات د دوی مخي ته ږدي، آسمان به له برکته ډک وربښتونه پرې وروي او زمکه به له برکت نه ډکي میوې او دانې ورته راټوکوي.

- خو که دوی د الهي دین د تکذیب لار اختیار کړي، د ایمان پر ځای د کفر او د تقوی پر ځای د ظلم، فسق او فساد لار، نو د خپلو کړنو په وجه دي الهي عذاب ته منتظر وي.

\$g6af \$g<ŦŦ ꝑZfJÜB ꝑZB#a MR\$Y2 ꝑŦo WMB a! \$ >žŦŦr

.. \$6Ŧ a! \$\$g%°E'ù « \$ÉâŦŦ Ŧi•y 6 ù 5%3B 6ä `B #%ŦŦ 'Ŧ

النحل: ۱۱۲ ÇÈŠc qāZÁ / (qŦY2 \$JŦ \$ Ŧ, ŦŦ Ŧqā ŦŦ

او الله د يوه داسي کلي مثال بيانوي چې خوندي او ډاډ من وو، له هري سيمي تازه او پرېمانه رزق ورته راتلو، نو دوی د الله د نعمتونو کفران وکړ، نو الله هم د لوږي او وېري د لباس خوند ورڅاکو، د هغه څه په سبب چې دوی کول.

4?ã p/r% { ' ħù pJİ\$B š† Ēr \$g»YΘ=d& p/ð% `B ŪÉ3ù

الحج: ٤٥

ÇİİÈ %<İB 9C %r 7#ÖèB 9İr \$gÖrã

او څومره کلي چي ظالمان وو او تباه مو کړل، نو دا دي په خپلو چتونو
راپريوتي او وزگار پاتې ځاگان او ټينگي ماني.

¥Ĵr \$kēō { & Ōē pJİ\$B š† Ēr \$!; MōB p/ð% `B ŪÉY2 r

الحج: ٤٨

ÇİİÈ ǝĀ JİB

او څومره کلی چی فرصت مو ورکړ سره له دې چي ظالم ول، بيا مو ونيول
او بيرته گرځيدل خو زما په لوري دي.

په لاندې مبارک آيت کي الله تعالی د هغو مغرورو ځواک ونو په اړه
چی خپل زور ځواک مغرور کړي او په نورو ئې تيری کړې او ملکونه ئې
ترې نيولي خو الله تعالی هلاک کړي، داسي فرمايي :

'Ā (q)Zù \$VÖ/ NāB %©& Nè Aō% `B Nğ-ō \$Zò6 =d& N.r

ق: ٣٦

ÇİİÈ Ć <İē `B Ōd İōo)=İB

او لدوی نه مخکي مو څومره داسي نسلونه هلاک کړل چي تر دوی
ځواکمن او (د خلکو په نیولو او تعذيبولوکي) شديد ول، نو ښارونو ته (د
اشغال لپاره) ننوتل، خو آیا کوم پناه ځی ئې وو؟

خلک دا واورې چې په فلاني ملک کې زلزله وشوه، طوفان راغی، وچ کالي ده او وبا خوره شوې او په زرگونو او لکونو خلک په کې مړه شوي، طبيعي ده چې عواطف ئې تحریک شي، د زړه له تل نه خواخوږې وښيي او دا پوښتنه ورسره راولاړه شي چې دا ولي، د څه لپاره او د کومې ګناه په وجه دومره خلک په یو ځای مري؟ دلته به خامخا ډېر بې ګناه خلک هم وو، ولي الله تعالی د دومره بې ګناه خلکو په مرګ راضي کېږي؟! د دغو کسانو قضاوت یو اړخیز او پر عاطفې ولاړ قضاوت وي، د قضیې له ټولو ابعادو او اړخونو خبر نه وي، په دې نه پوهېږي چې په هغه ځای کې څه تېرېدل، د خلکو عملونه څنګه وو، که په قرآن کې د هغو ولسونو چې ستر ستر عام عذابونه ورباندې راغلي، یوازي د عذاب څرنګوالی راغلی وی او عوامل او د خلکو ګناهونو ته ګوته نه وی نیول شوې نو خلکو به همدا ویل چې دا دومره خلک ولي په یو ځای او یو وخت کې وژل شوي، د خلکو ګناه څه وه؟! خو الله تعالی د دغو عذابونو لاملونه هم په ګوته کړي، د همدې لپاره نن مونږ قانع یو چې په عاد، ثمود، د نوح او لوط علیهماالسلام په قومونو او په فرعونیانو مسلط شوي عذابونه د الله تعالی له لوري د عادلانه پرېکړې او د خلکو د عملونو په وجه وو، که همداسې هره هغه سیمه وڅېړو چې داسې الهي عذابونه پرې مسلط شوي نو عوامل به ئې هرومرو ترلاسه کړو او په دې به پوه شو چې دا عذابونه نه خو د ږندو او پټو سترګو پرېکړو نتیجه ده او نه غیرعادلانه، که دا پېښې په دقت سره وڅېړئ نو حتماً به په ټولو کې هغه عوامل بیامومئ چې د هغه په وجه

مخکني قومونه په الهي عذابونو اخته شوي.

سُبْحَانَكَ اللَّهُمَّ وَبِحَمْدِكَ، أَشْهَدُ أَنْ لَا إِلَهَ إِلَّا أَنْتَ
أَسْتَغْفِرُكَ وَأَتُوبُ إِلَيْكَ